

हमारा महानगर

https://www.hamaramahanagar.net

वर्ष 14 ■ अंक 331 ■ पुणे, सोमवार 20 अक्टूबर 2025 ■ पेज 10 ■ मूल्य : ₹ 5.00

संरक्षक : आरएन सिंह



DEEPAK BUILDERS & DEVELOPERS
SINCE 1989



LEADING THE WAY
36 YEARS



SUNFLOWER CITY

2, 3.5 & 4 BHK PREMIUM APARTMENTS

PATHARDI CIRCLE, NASHIK- 422010

SAMPLE FLAT READY

56 LAKH*
Onwards



SCAN FOR LOCATION



इथे घरासोबत विश्वासही मिळतो

DBD HOME FEST 2025

A SINGLE BUILDER PROPERTY EXPO

22 SEPT 31 DEC 2025 | TIME : 10:30 AM TO 8:00 PM



 STAR APEX ULTRA PREMIUM 5 & 7 BHK LUXURIOUS APARTMENTS GOVIND NAGAR, NASHIK MRN: P51600080393	 THREE LEAVES ULTRA PREMIUM 3, 4 & 5 BHK LUXURIOUS APARTMENTS GOVIND NAGAR, NASHIK MRN: P51600047728	 AMRAPALI 3, 4 & 6 BHK FINEST APARTMENTS COLLEGE ROAD, NASHIK MRN: P51600054225	 SUNFLOWER CITY 2, 3.5 & 4 BHK PREMIUM APARTMENTS PATHARDI CIRCLE, NASHIK MRN: P51600028375
 STAR WORLD SHOWROOMS, SHOPS & OFFICES R.D. CIRCLE, GOVIND NAGAR, NASHIK MRN: P51600030571	 SHREE KALIKA SHOWROOMS, SHOPS, OFFICES & HOSPITALS OPP. SHRI KALIKA MANDIR, NASHIK MRN: P51600023610	 NATH SEETA YEOLEKAR COMPLEX SHOWROOMS, SHOPS, OFFICES & HOSPITALS COLLEGE ROAD, NASHIK MRN: P51600030928	 STAR PLUS- B SHOWROOMS, SHOPS, OFFICES & HOSPITALS NASHIK ROAD, NASHIK MRN: P51600045827

हर आंगन में उजाला, हर नारी में जगाना है विश्वास : अदिती तटकरे

अगले 150 दिनों में पारदर्शिता और गति पर फोकस

हर पुलिस स्टेशन में भरोसा सेल की शुरुआत

लखपति दीदी योजना से महिला बचत समूहों को मजबूती

महिलाओं की सुरक्षा और सहायता तंत्र को सशक्त बनाना है



मनोज दुबे/ जितेंद्र मिश्रा

महाराष्ट्र की महिला एवं बाल विकास मंत्री अदिती तटकरे राज्य में महिलाओं के सशक्तिकरण और बच्चों के सर्वांगीण विकास को लेकर तेजी से बदलाव की दिशा में काम कर रही हैं। मुख्यमंत्री के 100 दिनों के कार्यक्रम में उनके विभाग ने अव्वल स्थान हासिल किया और अब वे अगले 150 दिनों की योजनाओं को पूरी तरह डिजिटल और पारदर्शी ढांचे में ढालने पर केंद्रित हैं। डिजिटल आंगनवाड़ी से लेकर लखपति दीदी और कुपोषण मुक्त महाराष्ट्र जैसी पहलों के जरिए अदिती तटकरे महिलाओं को आत्मनिर्भर बनाने और बच्चों के पोषण-सुरक्षा की नई कहानी लिख रही हैं। वे कहती हैं कि हमारा लक्ष्य हर आंगन में उजाला भरना और हर नारी में विश्वास जगाना है। “मुख्यमंत्री माझी लाडकी बहीण योजना” का क्रियान्वयन उनके विभाग की तरफ से किया जा रहा है। आगे इसे साक्षरता, स्वास्थ्य सेवा और वित्तीय समावेशन से जोड़ा जाएगा, ताकि महिलाएं सिर्फ आत्मनिर्भर ही नहीं, बल्कि समाज की नेतृत्वकर्ता भी बनें। – ऐश है, बातचीत के प्रमुख अंशः-

मुख्यमंत्री के 100 दिनों के कार्यक्रम में आपका विभाग अव्वल रहा। आगे 150 दिनों के लिए विभाग की क्या तैयारियां चल रही हैं?

यह हमारे लिए गर्व की बात है कि मुख्यमंत्री जी के 100 दिनों के कार्यक्रम में हमारा विभाग सबसे आगे रहा। अब अगले 150 दिनों में हम और तेजी से काम कर रहे हैं। आने वाले 150 दिनों के लिए हमारा प्रमुख लक्ष्य विभाग की कार्यप्रणाली में पारदर्शिता, गति और प्रभावी क्रियान्वयन सुनिश्चित करना है और इसके लिए डिजिटलाइजेशन को केंद्र में रखा गया है। हमारा विभाग अब पूरी तरह से “डिजिटल भारत” दृष्टिकोण के साथ काम कर रहा है। आंगनवाड़ी सेवाओं के डिजिटलीकरण से लेकर पोषण कार्यक्रमों की ऑनलाइन मॉनिटरिंग तक, हर स्तर पर तकनीक को एकीकृत किया जा रहा है। हमारा उद्देश्य केवल शासन की प्रक्रियाओं का डिजिटलीकरण करना नहीं, बल्कि डिजिटल माध्यम से महिलाओं के सशक्तिकरण का नया मार्ग बनाना है। डिजिटल भारत का अर्थ केवल कामज रहित कार्यालय नहीं, बल्कि हर महिला और हर बच्चे के जीवन में सुविधाजनक सेवाएं, त्वरित निर्णय और सर्वांगीण विकास लाना है और इस दिशा में हमारा विभाग पूरी तरह तत्पर है।

राज्य के बच्चों में कुपोषण रोकने के लिए आप क्या कदम उठा रही हैं?

हमने ‘कुपोषण मुक्त महाराष्ट्र’ अभियान शुरू किया है। इसके तहत पौष्टिक आहार, नियमित स्वास्थ्य जांच, आयसन की कमी दूर करने का अभियान और माताओं को पोषण के बारे में जागरूक करने पर विशेष ध्यान दिया जा रहा है।

आंगनवाड़ी सेवाओं की स्थिति सुधारने के लिए आपका प्लान क्या है?

हम डिजिटल आंगनवाड़ी की दिशा में काम कर रहे हैं। आंगनवाड़ी कार्यक्रमों को मोबाइल फोन उपलब्ध कराए गए हैं, जिनके माध्यम से बच्चों के स्वास्थ्य, पोषण और उपस्थिति की जानकारी तुरंत अपडेट की जाती है। इससे राज्य भर का डेटा एक क्लिक में उपलब्ध हो जाता है और नीति-निर्माण के निर्णय अधिक सटीक और तेजी से लिए जा सकते हैं। इसी तरह, पोषण आहार की आपूर्ति श्रृंखला को भी अब ई-ट्रैकिंग सिस्टम से जोड़ा गया है, जिससे पारदर्शिता और जवाबदेही दोनों में वृद्धि हुई है।

मुख्यमंत्री माझी लाडकी बहीण योजना के बारे में आप और क्या बताना चाहेंगी?

यह योजना महिलाओं को आर्थिक सुरक्षा और सामाजिक सम्मान दोनों देती है। लाखों बहनें इसका लाभ ले चुकी हैं। आगे इसे वित्तीय साक्षरता, स्वास्थ्य सेवा और वित्तीय समावेशन से जोड़ा जाएगा, ताकि महिलाएं सिर्फ आत्मनिर्भर ही नहीं, बल्कि समाज की नेतृत्वकर्ता भी बनें।

ओबीसी समाज के साथ नहीं होगा अन्याय : फडणवीस

विपक्ष सिर्फ नकारात्मक राजनीति कर रहा

महानगर संवाददाता

मुंबई

आरक्षण मुद्दे को लेकर मराठा और ओबीसी समाज के नेताओं में शुरू आरोप - प्रत्यारोप पर मुख्यमंत्री देवेंद्र फडणवीस ने बयान दिया है। एक कार्यक्रम में बोलते हुए फडणवीस ने कहा कि महाविकास आघाड़ी सरकार में सिर्फ ओबीसी समाज के लिए घोषणाएं होती थीं, लेकिन हमारी सरकार में काम करती है। एमवीए की सरकार में ओबीसी छात्रों के लिए सिर्फ छात्रावास था, जबकि हमारी सरकार आने के बाद पूरे महाराष्ट्र में 60 ओबीसी छात्रावास शुरू किए। ओबीसी समाज से आने वाले दस लाख परिवार को घर दिए गए। हमने कभी भी जाति की राजनीति नहीं की किसी धर्म और जाति के साथ भेदभाव नहीं किया। छत्रपति शिवाजी महाराज ने कई जातियों को अपने साथ ले गए थे। इसलिए किसी भी समाज के साथ अन्याय नहीं होगा। मुख्यमंत्री ने कहा



कि मराठा समाज को न्याय देते हुए ओबीसी समाज के साथ अन्याय नहीं किया जाएगा। फडणवीस ने कहा कि हमने मराठा समाज को आरक्षण देने के लिए राज्य में हैदराबाद गजेटियर को लागू किया उसका जीआर जारी किया। मुख्यमंत्री ने विपक्ष को निशाने पर लेते हुए कहा कि एमवीए ने हमेशा जाति और धर्म की राजनीति की है एक जाति को दूसरी जाति के खिलाफ लड़ाने का काम किया है। विपक्ष की राजनीति को देश और प्रदेश से संकट से उबरने में उनकी मदद कर रही है। मैं किसानों को शुभकामनाएं देता हूं, यह दीपावली उनके जीवन में सुख और

मालाबार हिल जलाशय के पुनर्निर्माण को लेकर अनिश्चितता बरकरार

महानगर संवाददाता

मुंबई

दो साल पहले स्थानीय विरोध के चलते मलाबार हिल जलाशय बनाने का निर्णय मनपा ने रोक दिया था, लेकिन आज तक यह तय नहीं हो पाया है कि जलाशय की मरम्मत की जाएगी या फिर नया वैकल्पिक टैंक बनाया जाएगा, जिससे मलाबार जलाशय का मामला अभी भी लटक हुआ है। साल 2023 में 698 करोड़ रुपये की लागत से जलाशय के पुनर्निर्माण की योजना तैयार हुई थी। संरचनात्मक ऑडिट में बड़ी खमियां सामने आने के बाद जलाशय को न तोड़ने का फैसला लिया गया था। दक्षिण मुंबई की ऊंचाई पर स्थित यह जलाशय गुरुत्वाकर्षण के जरिए पानी



की आपूर्ति करता है। अतिरिक्त आयुक्त अभिजीत बांगड़ ने बताया कि मनपा अधिकारियों और स्थानीय नागरिकों ने हाल ही में वैकल्पिक टैंक के लिए संभावित जगहों का निरीक्षण किया। इनमें मालाबार हिल पोस्ट ऑफिस के पास और हैरिंग गार्डन स्टाफ क्वार्टर्स का इलाका शामिल है। उन्होंने कहा कि इन जगहों का क्षेत्र छोटा है, इसलिए

बालासाहेब दिल में हैं और आनंद दिधे उनके रक्त में हैं : शिंदे

किसानों और कर्मचारियों के लिए किया ऐलान



उद्भव ठाकरे पर साधा निशाना

ठाणे में शिवसेना के गढ़ को मजबूत करते हुए शिंदे ने उद्भव और उनकी पार्टी पर निशाना साधा, उन्होंने कहा कि जो लोग अपने विचारों पर दृढ़ नहीं रहते, ठाणे की जनता उनकी सबक सिखाएगी। आनंद दिधे साहेब का अपमान करने वालों को ठाणेकर सबक सिखाएंगी। उन्होंने दावा किया कि बालासाहेब ठाकरे उनके दिल में हैं और आनंद दिधे उनके रक्त में हैं। कुछ लोग केवल चुनाव के बाद उन्हें 107 करोड़ रुपये का बोनस दिया गया, जिससे एक लाख कर्मचारी संतुष्ट हैं।

समृद्धि लाए। उपमुख्यमंत्री एकनाथ शिंदे ने महानगरपालिका कर्मचारियों के लिए इस बार पिछले साल की तुलना में बढ़ा हुआ बोनस देने की घोषणा की, जिससे कर्मचारी खुश हैं। इसके अलावा, उन्होंने बताया कि पहली बार एसटी (राज्य परिवहन) कर्मचारियों की हड़ताल के बाद उन्हें 107 करोड़ रुपये का बोनस दिया गया, जिससे एक लाख कर्मचारी संतुष्ट हैं।

घरेलू विवाद में बेटी को ही मार डाला, आरोपी गिरफ्तार

पत्नी पर भी जानलेवा हमला

मैं आकर दोनों पर वार किया। जिसमें बेटी की मौके पर मौत हो गई, जबकि पत्नी नसीमा सुलेमान कुजरा अस्पताल में गंभीर हालत में भर्ती हैं। आरोपी वारदात के बाद फरार हो गया था। इस पूरे मामले में मुंबई की वाकाला पुलिस ने केस दर्ज किया और क्राइम ब्रांच की टीम ने भी जांच शुरू की। पुलिस ने आरोपी को गिरफ्तार किया 15 अक्टूबर को हुए पारिवारिक विवाद के दौरान 14 वर्षीय बेटी की हत्या और पत्नी पर जानलेवा हमला करने वाला आरोपी मुंबई क्राइम ब्रांच की गिरफ्त में आ गया है। आरोपी मोहम्मद सुलेमान रज्जाक कुजरा (38) ने वारदात के बाद फरार होकर छिपने की कोशिश की थी। पुलिस ने तकनीकी जांच और मिली गुप्त सूचना के आधार पर उसे गिरफ्तार किया।



हवाई अड्डे से 1.2 किलोग्राम सोना जब्त, दो सफाईकर्मी गिरफ्तार

महानगर संवाददाता

मुंबई

छत्रपति शिवाजी महाराज अंतरराष्ट्रीय हवाई अड्डे पर राजस्व खुफिया निदेशालय (DRI) ने एक बड़ी कार्रवाई करते हुए दो सफाई कर्मचारियों को गिरफ्तार किया है। इन पर विदेशी मूल के सोने की तस्करी का आरोप है। अधिकारियों के अनुसार, जब्त किया गया सोना लगभग 1.2 किलोग्राम है, जिसकी कीमत करीब 1.6 करोड़ रुपये आंकी गई है।



तस्करी में शामिल थे एयरपोर्ट के सफाई कर्मचारी

रिपोर्ट के मुताबिक डीआरआई को पहले से सूचना मिली थी कि कुछ अंतरराष्ट्रीय उड़ानों से आए यात्रियों की मदद से तस्करी सोने को विमान के भीतर छिपा देते हैं और

पश्चिम रेलवे

कवर शेड का प्रावधान

उप मुख्य अभियंता (निर्माण), पश्चिम रेलवे, सूत्र – 395006 द्वारा निविदा क्र. : डि.सीई (सी) सीसीजी/355 आमंत्रित की जाती है। कार्य का नाम : बांदा टर्मिनस – घुलई सह निरीक्षण पिट लाइन क्र. 1 और 2 के विस्तारित भाग पर लगभग 112 एच कवर शेड का प्रावधान, एनआईटी लागत : ₹ 9,72,980,31.19, ईएमडी : ₹ 6,36,500/-, ई-कोली बंद होने की तिथि : 11.11.2025, 15.00 बजे तक, ई-कोली खुलने की तिथि : 11.11.2025 को 15.30 बजे, अधिक जानकारी के लिए कृपया हमारी वेबसाइट www.ireps.gov.in का अवलोकन करें, 0721

हमें लाइक करें: [facebook.com/WesternRly](https://www.facebook.com/WesternRly)

पश्चिम रेलवे

विद्युत कार्य

जरी, डीईई/पी/बीसीटी द्वारा निविदा सूचना क्र. : ईएन-81-908-उडब्ल्यू-10 (आर-3) दिनांक 17.10.2025 आमंत्रित की जाती है। कार्य एवं स्थान : नरदान यार्ड रिमोडेलिंग – घुले – नरदान, ईवीनियरिंग विभाग, मुंबई सेंट्रल, मुंबई – 400 008 द्वारा निविदा सूचना क्र. : बीसीटी/25-26/248 दिनांक 16.10.2025 आमंत्रित की जाती है। कार्य एवं स्थान : जोरावासन – सूरत अनुभाग (I) एडीईएन सूरत क्षेत्राधिकार अंतर्गत एलएएएस 120, 121, 122 में बाँक्स के भीतर सीपेजेस की मरम्मत और पंप रूम, क्रॉस लेन प्रदान करना, सिविल रोड उपभोगकर्ताओं हेतु असामान्य स्थितियों से बचाव हेतु ओपेन दीवार को ऊंचा उठाना, कार्य की अनुमानित लागत : ₹ 4,10,65,807.39, ईएमडी : ₹ 3,55,300/-, जमा करने की तिथि एवं समय : 11.11.2025 को 15.00 बजे तक, खुलने की तिथि एवं समय : 11.11.2025 को 15.30 बजे, अधिक जानकारी के लिए कृपया हमारी वेबसाइट www.ireps.gov.in का अवलोकन करें, 0717

हमें लाइक करें: [facebook.com/WesternRly](https://www.facebook.com/WesternRly)

पश्चिम रेलवे

दीवार का निर्माण

मंडल रेल प्रबंधक (उडब्ल्यू), पश्चिम रेलवे, 6वीं मंजिल, ईवीनियरिंग विभाग, मुंबई सेंट्रल, मुंबई – 400 008 द्वारा निविदा सूचना क्र. : बीसीटी/25-26/248 दिनांक 16.10.2025 आमंत्रित की जाती है। कार्य एवं स्थान : जोरावासन – सूरत अनुभाग (I) एडीईएन सूरत क्षेत्राधिकार अंतर्गत एलएएएस 120, 121, 122 में बाँक्स के भीतर सीपेजेस की मरम्मत और पंप रूम, क्रॉस लेन प्रदान करना, सिविल रोड उपभोगकर्ताओं हेतु असामान्य स्थितियों से बचाव हेतु ओपेन दीवार को ऊंचा उठाना, कार्य की अनुमानित लागत : ₹ 4,10,65,807.39, ईएमडी : ₹ 3,55,300/-, जमा करने की तिथि एवं समय : 11.11.2025 को 15.00 बजे तक, खुलने की तिथि एवं समय : 11.11.2025 को 15.30 बजे, अधिक जानकारी के लिए कृपया हमारी वेबसाइट www.ireps.gov.in का अवलोकन करें, 0717

हमें लाइक करें: [facebook.com/WesternRly](https://www.facebook.com/WesternRly)

ठाणे महानगरपालिका की कमाई पर ब्रेक

महानगर संवाददाता

ठाणे

ठाणे महानगरपालिका का शहरी विकास विभाग इस साल अपने राजस्व लक्ष्य से काफी पीछे है। वित्त वर्ष 2025-26 के लिए विभाग को 650 करोड़ रुपये की आय का लक्ष्य दिया गया था, लेकिन 16 अक्टूबर तक सिर्फ 200 करोड़ 22 लाख रुपये की ही वसूली हो पाई है। यानी अभी करीब 450 करोड़ रुपये की राशि आगे साढ़े पाँच महीनों में जुटानी बाकी है। नगरीय विकास विभाग को होने वाली आय मुख्य रूप से विकास शुल्क, अतिरिक्त भू-सूचकांक, जाँच शुल्क और अनुमोदन शुल्क जैसे स्रोतों से होती है। वहीं, नगर निगम के अन्य विभागों से भी बड़ी आमदनी की उम्मीद की जा रही है। जल

650 करोड़ के लक्ष्य में अब तक केवल 200 करोड़ की वसूली



आपूर्ति विभाग से 250 करोड़ रुपये, अग्निशमन शुल्क से 127 करोड़ 3 लाख रुपये, वित्तान शुल्क से 22 करोड़ रुपये और अचल संपत्तियों के किराए से 15 करोड़ 41 लाख रुपये की

वसूली की संभावना है। नगर निगम की कुल अनुमानित आय 3,281 करोड़ 93 लाख रुपये तय की गई है। इसमें स्थानीय संस्था कर से 841 करोड़ 58 लाख रुपये, संपत्ति कर से 650 करोड़ 80 लाख रुपये और नगर विकास विभाग से 650 करोड़ रुपये मिलने की उम्मीद है। इसके अलावा राज्य सरकार और अन्य सरकारी विभागों से 612 करोड़ 59 लाख रुपये के अनुदान की भी अपेक्षा की जा रही है। राज्य सरकार में कमी को देखते हुए ठाणे महानगरपालिका प्रशासन ने सभी विभागों को आय बढ़ाने के निर्देश दिए हैं। प्रशासन का प्रयास है कि आने वाले महीनों में वसूली की गति तेज कर वित्त वर्ष के अंत तक निर्धारित लक्ष्य हासिल किया जा सके।

मनपा आयुक्त भूषण गगराणी ने कर्मचारियों के घर जाकर परिवार के साथ मनाई दिवाली

महानगर संवाददाता

मुंबई

मनपा आयुक्त भूषण गगराणी अपनी पत्नी डॉ. शीतल गगराणी के साथ पानी छोड़ने वाले, चाभी वाले कर्मचारियों और फायर जवानों के बस्तियों में जाकर उनके घर परिवारों के साथ दिवाली का त्यौहार मनाया। कुलों स्थित पानी विभाग के कर्मचारी की बस्ती में गगराणी दंपति का कर्मचारियों और अधिकारियों ने गर्मजोशी से स्वागत किया। सजे हुए तौरन, रंग-बिरंगी रंगोली और प्रसन्न चेहरों के बीच उन्होंने प्रत्येक परिवार से मुलाकात की। पानी की सप्लाई में रोजाना एक समय पर मुंबई के लोगों को पानी छोड़कर उनकी प्यास बुझाने वाले चाभी वाले, पंप चालक और अन्य कर्मचारियों के



परिवारों को दिवाली सामग्री को भेंट में दिया और उनसे बातचीत कर उनका उत्साह बढ़ाया। इस अवसर पर मनपा आयुक्त भूषण गगराणी ने कहा कि प्रशासन में नीति संबंधी निर्णय हम लेते हैं लेकिन जनता का सीधा संपर्क कर्मचारियों से होता है। इसलिए उनके परिवारों से मिलकर दिवाली मनाया रिश्तों को और मजबूत बनाने का

अवसर है। इस अवसर पर सहायक आयुक्त शंकर भोसले, उप प्रमुख अभियंता सुशील चव्हाण सहित अन्य अधिकारी उपस्थित थे। इसके बाद गगराणी दंपति दादर स्थित फायर ब्रिगेड के जवानों की बस्ती का भी दौरा किया। यहां भी उन्होंने परिवारों को दिवाली उपहार भेंट दिया और उनसे आत्मीय बातचीत की। इस मौके पर अग्निशमन दल प्रमुख रविंद्र आंबुलगेकर, उप अग्निशमन अधिकारी अनिल परब, के. आर. राव और विभागीय अग्निशमन अधिकारी मनोज सावंत उपस्थित थे। यह सदृच्छा भेंट कर्मचारियों और उनके परिवारों के लिए दिवाली की खुशी को दोगुना करने वाली और आपसी रिश्तों को और प्रगाढ़ करने वाली सिद्ध हुई।

भिंवंडी मनपा की सड़कें जल्द होंगी चकाचक

आयुक्त ने पांचों प्रभागों की खराब सड़कों की मरम्मत हेतु दिया फंड

महानगर संवाददाता

भिंवंडी

कई माह से जारी मूसलाधार बारिश के कारण खराब हुई भिवंडी शहर की सड़कें जल्द ही चकाचक हो जाएंगी। मनपा आयुक्त अनमोल सागर ने खराब सड़कों की मरम्मत के लिए पांचों प्रभागों को 5 करोड़ रुपये दिए हैं। अब जब बारिश खत्म हो गई है तो सड़कों की मरम्मत का कार्य शुरू हो जाएगा। भिवंडी मनपा आयुक्त अनमोल सागर ने बताया कि पिछले वर्ष की तुलना में इस वर्ष करीब 70 मि.ली. ज्यादा बरसात हुई है। जिसके कारण शहर के सभी प्रमुख रास्तों पर हुए गड्ढों के कारण सड़क बदतर हालात में हैं। खराब रास्तों के कारण शहर वासियों को काफी तकलीफों का सामना करना पड़ रहा है। मनपा आयुक्त ने बताया कि अभी भी बरसात खत्म नहीं हुआ है। इस कारण रास्तों

का मरम्मत कार्य नहीं हो पा रहा है। मनपा आयुक्त ने बताया कि भिवंडी शहर 26 किलो मीटर में फैला हुआ है। पॉवरलूम उद्योग के कारण शहर में बड़े पैमाने पर ड्रेनेज लाईन का भी काम चालू है। जिसके कारण भी शहर के रास्ते खराब हुए हैं उन्होंने बताया कि ईद व गणेशोत्सव के दौरान शहर के रास्तों के गड्ढे भरे गए थे लेकिन भारी बरसात के कारण सड़क पानी में बह गए। बरसात के बाद शहर के सभी प्रमुख रास्तों का काम प्रमुखता से किया जाएगा। इसके लिए शहर के पांचों प्रभाग समितियों को 5 करोड़ रुपये का आवंटन किया गया है जिसके तहत सभी प्रभाग को अपने अपने क्षेत्र में एक एक करोड़ रुपये खर्च कर गड्ढों को भरने व पेचअप का कार्य किया जाएगा जिसका ठेका भी पांचों प्रभाग में पांच अलग अलग ठेकेदारों को दिया गया है।



<https://www.hamaramahanagar.net> वर्ष 14 अंक 331 पुणे, सोमवार 20 अक्टूबर 2025 पेज 10 मूल्य : ₹ 5.00 संरक्षक : आरएन सिंह



दीपोत्सव का वर्ल्ड रिकॉर्ड

महानगर नेटवर्क
अयोध्या
2017 से हर साल अयोध्या में आयोजित दीपोत्सव ने एक बार फिर नया इतिहास बनाया। नौवें दीपोत्सव पर इस बार दो नए रिकॉर्ड दर्ज किए गए। दीपोत्सव पर अयोध्या के 56 घाटों पर दीपों को सजाया गया। सीएम योगी ने राम मंदिर से जैसे ही दीपोत्सव का आगाज किया, वैसे ही वालंटियर्स ने दीपों को जलाना शुरू किया। करीब 15 मिनट में 26 लाख से ज्यादा दीपों को जलाकर एक नया रिकॉर्ड कायम किया गया। साथ ही सरयू तट पर महाआरती का भी रिकॉर्ड बना। इसके बाद अंधेरा होते ही ड्यून शो और लेजर शो का आयोजन किया गया, जिसने लोगों का ध्यान खींचा। हर बार की तरह इस बार भी

अयोध्या में आयोजित दीपोत्सव पर देश-दुनिया की नजरें लगी रहीं। दीपोत्सव का आगाज होते ही 56 घाटों पर 26 लाख 17 हजार 215 दीपक जलाकर अयोध्यावासियों ने एक नया रिकॉर्ड बनाया। फिर सरयू तट पर 2128 वेदाचार्यों महाआरती का रिकॉर्ड दर्ज किया गया। मौके पर ही दोनों का नाम गिनीज बुक ऑफ वर्ल्ड रिकॉर्ड्स में दर्ज करने की घोषणा की गई। इसके बाद सीएम योगी को प्रमाण पत्र सौंपा गया। इससे पहले अयोध्या में ड्यून शो का आयोजन किया गया। 1100 ड्यून ने आसमान में एक अद्भुत नजारा दिखाया। साथ ही आकाश में राम की आकृति भी उकेरी। राम की पैड़ी पर आयोजित लेजर और ड्यून शो ने हर व्यक्ति का ध्यान अपनी ओर खींच लिया।



मुख्यमंत्री योगी आदित्यनाथ ने रामकथा पार्क के मंच पर श्रीराम का प्रतीकात्मक राजतिलक किया। सीएम योगी ने श्रीराम, लक्ष्मण, भरत, शत्रुघ्न और गुरु वशिष्ठ का भी तिलक कर माल्यार्पण किया और आरती उतारी। इस दौरान पूरा वातावरण जयश्रीराम के जयघोष से गूंज उठा। इसके बाद सीएम योगी राम मंदिर पहुंचे। प्रथम तल पर स्थापित रामदरबार में शीश झुकाकर सीएम योगी ने आशीर्वाद प्राप्त किया।

भारत एक रहेगा तो श्रेष्ठ रहेगा

योगी बोले- उन्होंने गोलियां चलवाईं, हमने दीप जलाए

महानगर नेटवर्क
नई दिल्ली
सीएम योगी ने कहा- आज अयोध्या में आपकी आस्था भव्य राम मंदिर के रूप में है। ये नए भारत का प्रतीक है। एक भारत और श्रेष्ठ भारत का प्रतीक है। भारत एक रहेगा तो श्रेष्ठ रहेगा। भारत एक रहेगा तो कोई आस्था को अपमानित नहीं कर पाएगा। भारत एक रहेगा तो दीपोत्सव का ये आनंद हर पर्व और त्योहार में इसी उत्साह और उमंग के साथ आयोजित करने का अवसर प्राप्त होता रहेगा।
रामद्विधियों को दीपोत्सव कैसे अच्छा लग सकता है
CM योगी ने कहा- दीपोत्सव के इस कार्यक्रम को यूपी की पहचान बनाने के

लिए प्रदेश के नौजवानों के लिए पहचान का संकेत न खड़ा हो और कोई भी उनकी आस्था के साथ खिलवाड़ न कर सके। इसलिए डबल इंजन की सरकार बनने के बाद से इस तरह के प्रयास प्रारंभ किए हैं। हर दीप हमें एक याद दिलाता है सत्य परेशान हो सकता है लेकिन पराजित नहीं हो सकता है। सत्य की नियति होती है विजयी होने की। विजयी होने के साथ सनातन धर्म 5 सौ वर्षों तक लगातार संघर्ष करता रहा। उसका परिणाम है अयोध्या में भव्य और दिव्य मंदिर का निर्माण। उन्होंने कहा- जो लोग आपकी आस्था का अपमान करते थे। जिन लोगों ने अयोध्या की गलियों को राम भक्तों और कार सेवकों के शरीर को छलनी करके

लहलुहान किया था। आज उनको अयोध्या के दीपोत्सव का कार्यक्रम भी अच्छा नहीं लग रहा है। राम-द्रोहियों को दीपोत्सव कैसे अच्छा लग सकता है। जो लोग प्रदेश की सत्ता में रहते हुए दीपोत्सव का, रंगोत्सव का या देव दीपावली के कार्यक्रम से कोसों दूरी बनाए रखते थे लेकिन प्रदेश के खजाने को सैफई महोत्सव और कब्रिस्तानों की दीवारों पर खर्च करते थे। आज उनको 26 लाख 17 हजार से अधिक दीप अयोध्या धाम में प्रज्वलित हुए तो उन्हें अच्छे नहीं लग सकते। अयोध्या के ही कुम्हार और प्रजापति जाति से जुड़े लोगों के परिश्रम का प्रतिफल है। विपक्ष नहीं चाहता था कि इन्हें काम मिले और इसीलिए विरोध कर रहे हैं।

सीजफायर के बीच इजरायल ने गाजा पर बोला हमला

तेल-अबीव। इजरायली सेना ने राफा में हवाई हमलों की बात स्वीकार की है। उसने कहा है कि हमारा आतंकियों ने सीजफायर तोड़ा और इजरायल की सेना पर गोलीबारी की थी। इसका मुंहतोड़ जवाब देने के लिए यह कार्रवाई की गई है। इजरायली पीएम नेतन्याहू ने इस कार्रवाई का आदेश दिया था। इजरायली सेना की तरफ से जारी बयान में कहा गया है कि आज दिन में आतंकियों ने आईडीएफ पर एंटी टैंक मिसाइलें दागीं। इसके अलावा उनकी तरफ से फायरिंग भी की गई। बयान में कहा गया है कि इजरायली सेना हमारा के साथ समझौते की शर्तों के मुताबिक राफा इलाके में आतंकियों के बुनियादी ठिकाने को नष्ट करने गई। बता दें कि इजरायल के प्रधानमंत्री बेजाकिम नेतन्याहू ने गाजापट्टी में आतंकी ठिकानों पर कड़ी कार्रवाई का आदेश दिया था। उन्होंने सुरक्षा बलों से कहा था कि आतंकियों के खिलाफ कड़ा ऐश्वर्य लिया जाए। साथ ही उन्होंने हमारा के ऊपर सीजफायर तोड़ने का भी आरोप लगाया। इजरायली सेना द्वारा जारी बयान में आगे कहा गया है कि आईडीएफ ने आतंकियों की गोलीबारी का जवाब हवाई हमलों से दिया।

विश्व प्रसिद्ध लूव्र म्यूजियम में डकैती



महानगर नेटवर्क

पेरिस

फ्रांस के फेमस लूव्र म्यूजियम में रविवार सुबह 9 बजे चोरी की घटना हुई। फ्रांस की संस्कृति मंत्री रशीदा दाती ने बताया कि चोर ज्वेलरी लेकर भाग गए। उन्होंने X पर लिखा, 'आज सुबह लूव्र म्यूजियम में खुलते ही चोरी हुई।' रिपोर्ट के मुताबिक, पेशेवर चोर म्यूजियम की दीवार फांदकर अंदर घुसे और डिस्क कटर से खिड़की काटकर महज 7 मिनट में नेपोलियन और महारानी जोसेफिन के 9 बेशकीमती गहने चुरा लिए। चोरी हुए गहनों में 1855 में बना ऐतिहासिक यूजनी क्राउन भी शामिल है, जो हजारों कीमती रत्नों से जड़ा है। इस ताज के कुछ हिस्से टूटे हुए पाए गए। माना जा रहा है चोरी के दौरान ये टूट गया होगा। म्यूजियम ने चोरी के बाद पूरे दिन के लिए बंद रहने का ऐलान किया। फ्रांस के गृह मंत्री लॉरेंट

'चोरों ने मॉडर्न तरीके से चोरी की'

फ्रांस के गृह मंत्री लॉरेंट नुमेज ने बताया कि चोरी ने मॉडर्न तरीके से वारदात को अंजाम दिया। चोर एक ट्रक पर लगी सीढ़ी लेकर आए, जिसे उन्होंने सीन नदी की ओर म्यूजियम की दीवार से सटायी। इसके बाद डिस्क कटर से खिड़की काटकर वे अंदर दाखिल हुए। चोरी ने एक मालवाहक लिफ्ट का इस्तेमाल किया, जो सीधे उस गैलरी तक जाती थी, जहां नेपोलियन और जोसेफिन का बेशकीमती संग्रह रखा था।

नुमेज ने इस घटना को बड़ी डकैतियों में से एक करार दिया। मंत्रालय ने एक बयान में कहा, 'जांच शुरू हो गई है और चोरी हुई वस्तुओं की एक लिस्ट तैयार की जा रही है।'

भारत ने बनाई संजीवनी

कैंसर और डायबिटीज मरीजों के लिए स्वदेशी एंटीबायोटिक

महानगर नेटवर्क
नई दिल्ली
भारत ने एक बड़ी कामयाबी हासिल की है। देश ने अपना पहला स्वदेशी एंटीबायोटिक 'नैफिथ्रोमाइसिन' (Nafithromycin) बनाया है, जो जानलेवा श्वसन संक्रमणों से लड़ने में बहुत असरदार है। यह खास तौर पर कैंसर के मरीजों और अनियंत्रित डायबिटीज वाले लोगों के लिए एक उम्मीद की किरण है।

केंद्रीय विज्ञान और प्रौद्योगिकी राज्य मंत्री (स्वतंत्र प्रभार) डॉ. जितेंद्र सिंह ने बताया कि इस एंटीबायोटिक को पूरी तरह से भारत में ही सोचा गया, विकसित किया गया और क्लिनिकल तौर पर परखा गया है। यह भारत को दवा क्षेत्र में आत्मनिर्भर बनाने की दिशा में एक बहुत बड़ा कदम है। डॉ. जितेंद्र सिंह ने बताया कि 'Nafithromycin' उन श्वसन संक्रमणों से लड़ने में सक्षम है, जिनके खिलाफ मौजूदा एंटीबायोटिक्स अब काम नहीं कर रही हैं। यह उन मरीजों के लिए बहुत मददगार साबित होगा जिनकी रोग प्रतिरोधक क्षमता कमजोर है।

ट्रंप के खिलाफ उतरे 70 लाख लोग

अमेरिका में 'नो-किंग' प्रोटेस्ट : 2600 रैलियां निकालीं

महानगर नेटवर्क

वॉशिंगटन डीसी

अमेरिका में रविवार को राष्ट्रपति ट्रम्प के खिलाफ सबसे बड़ा प्रदर्शन हुआ। इस प्रदर्शन में देश के अलग-अलग शहरों में 2600 से ज्यादा रैलियां निकाली गईं। इन रैलियों में करीब 70 लाख लोगों ने हिस्सा लिया।

इन प्रदर्शनों को 'नो किंग' प्रोटेस्ट नाम दिया गया है। दरअसल प्रदर्शनकारियों का आरोप है कि ट्रम्प के शासन में देश तेजी से तानाशाही



की ओर बढ़ रहा है। इससे पहले जून में हुए पहली 'नो किंग' प्रदर्शन के दौरान लगभग 2100 जगह रैलियां निकाली गई थीं। न्यूयॉर्क के टाइम्स स्क्वायर, बोस्टन, अटलांटा और शिकागो के पार्कों में भारी भीड़ जुटी। वॉशिंगटन, लॉस एंजिल्स और कई रिपब्लिकन

शासित राज्यों में भी लोग सड़कों पर उतरे। रिपब्लिकन पार्टी ने इन प्रदर्शनों को हेट अमेरिका रैली (अमेरिका से नफरत करने वाले प्रदर्शन) करार दिया। ट्रम्प ने 'नो किंग्स' प्रोटेस्ट का जवाब एक AI-जनरेटेड वीडियो से दिया है। उन्होंने अपने ट्विटर पोस्ट पर एक 20 सेकंड का वीडियो शेयर किया है, जिसमें वो क्राउन पहने एक फाइटर जेट पायलट के रूप में नजर आए। उनके जेट पर 'किंग ट्रम्प' लिखा था।

Rishton ki Mithas Badhayan...

Near Railway Station: Tel: 9833036265, 25365000
Vartak Nagar: Tel: 9833037221, 25808500
Vasant Vihar: Tel: 9833036068, 21714000
Tip Top Plaza: Tel: 9833036417, 40204567
Kalwa: Tel: 9833036497, 25435000 • D-Mart: Tel: 9833036057

Order online on

Tip Top
MITHAIWALA

Impulse/25

चोर पकड़ो, 1 लाख इनाम पाओ अजित पवार का खुला ऑफर

पकड़े गए चोरों पर लगाया जाएगा 2,00,000 का दंड

महानगर नेटवर्क

पुणे/बारामती
बारामती में विकास कार्यों के दौरान लगातार सामग्री चोरी होने से चिंतित और तंग आकर महाराष्ट्र के उपमुख्यमंत्री अजित पवार ने नागरवासियों से सीधा आग्रह किया है — अगर कोई चोरी करते पकड़ा जाए तो उसकी गुप्त तस्वीर/वीडियो लेकर उन्हें सौंपें; जो भी व्यक्ति साक्ष्य लाएगा उसे 1,00,000 का इनाम दिया जाएगा और पकड़े गए चोर पर 2,00,000 का दंड लगाया जाएगा। बारामती में किसी कार्यक्रम के भूमिपूजन के दौरान बोलते हुए अजित पवार ने कहा कि शहर और नीरड/नालों को साफ-सुथरा रखा जाना चाहिए। उन्होंने बताया कि कई जगहों पर कचरे का सही निपटान और शहरी सुविधाएँ उपलब्ध होने के बावजूद भी आगे बढ़कर लोगों द्वारा चुराई



जा रही है। उन्होंने एक बड़े ब्रिज का उदाहरण देते हुए कहा कि ब्रिज की लोहे की एंगल सीढ़ियाँ (पाइरी) खराब न हों, इसलिए उन्होंने मजबूत सामग्री लगवाई थी, परन्तु कुछ लोग उन्हें तोड़कर ले जा रहे हैं। अजित पवार ने कड़ी चिंता व्यक्त करते हुए कहा, “उदाहरण के लिए मैंने बारामती में एक बड़ा ब्रिज बनवाया है; वहाँ भी कुछ लोग चोरी का प्रयास कर रहे हैं। अगर किसी वजह से कोई उस ब्रिज से गुजरते वक्त घायल हो गया और फिर गिर गया तो फिर किस तरह विकास का हिसाब दिया जाएगा?” उन्होंने आगे कहा कि ऐसे

विकास कार्य सामग्री की लगातार चोरी होने से सरकार चिंतित

मामलों का कड़ा निवारण होना चाहिए — जो लोग पट्टियाँ / सामग्री चुराकर बेचते हैं उन्हें सजा और दंड मिलना चाहिए। अजित पवार ने समाधान का प्रस्ताव भी रखा: “अगर कोई ऐसा करते पकड़ा जाता है तो आप उसे छुपकर अपने मोबाइल से रिकॉर्ड कीजिए और मुझे दीजिए। जो यह साक्ष्य लेकर आएगा उसे मैं 1,00,000 का इनाम दूँगा और पकड़े गए पर मैं 2,00,000 का जुर्माना लगाऊँगा — एक लाख रुपए इनाम देने के लिए और एक लाख रुपए नगरपरिषद के खाते में रखवाकर शहर को साफ करने में लगाए जाएंगे।

दिलीप वलसे पाटील फिर से ‘एक्टिव मोड’ में

पहले कार्यकर्ताओं को लगाई फटक़र, फिर चुलाव के लिए दिया खास मंत्र

महानगर नेटवर्क

पुणे
आगामी स्थानीय स्वरज संस्थाओं के चुनावों को लेकर उपमुख्यमंत्री अजित पवार की राष्ट्रवादी कांग्रेस पार्टी (एनसीपी) ने पुणे जिले में जोरदार तैयारी शुरू कर दी है। कुछ दिन पहले मावल के विधायक सुनील पवार ने भावना पर निशाना साधते हुए घोषणा की थी कि इस बार जिला परिषद पर राष्ट्रवादी का झंडा लहराएगा। अब दिलीप वलसे पाटील ने भी चुनावी बिगुल फूँकते हुए कार्यकर्ताओं को सक्रिय होने का संदेश दिया है। शिर्पुर तालुका के कवटे येमाई में आयोजित राष्ट्रवादी कांग्रेस के कार्यकर्ता मेलावे में पाटील ने कहा—“पुणे



जिला परिषद पर राष्ट्रवादी का झंडा फहराना है।” उन्होंने कार्यकर्ताओं को चेतावनी भी दी—“अपनी उमेदवारी खुद घोषित न करें, बल्कि संगठन के निर्णय का पालन करें।” वलसे पाटील ने आगे कहा कि “केंद्र और राज्य, दोनों ही जगह समान विचारधारा की सरकारें हैं। ऐसे में जिला परिषद और पंचायत समितियों के पदाधिकारी अधिक ईमानदारी से विकास के लिए निधि ला सकते हैं।

“मैं 11 महीने पहले ही इस कंपनी से बाहर निकल चुका था”

महानगर नेटवर्क

पुणे
जैन बोर्डिंग की जमीन खरीद मामले में लगे आरोपों पर सांसद मुरलीधर मोहोळ ने स्पष्टीकरण देते हुए कहा कि “मैं 11 महीने पहले ही इस कंपनी से बाहर निकल चुका था”। वे चार दिनों से पुणे से बाहर थे और आरोपों की जानकारी उन्हें केवल समाचारों के माध्यम से मिली। उन्होंने कहा कि यह जवाब वे किसी को उत्तर देने के लिए नहीं, बल्कि पुणेकरों के मन में कोई शंका न रहे इसलिए दे रहे हैं। मोहोळ ने बताया कि जैन बोर्डिंग की जमीन



गोखले बिल्डर्स ने खरीदी है और उन पर इस सौदे में भारीदार होने का आरोप लगाया गया था। उन्होंने कहा कि अपने लोकसभा और चुनावी हलफनामे में उन्होंने खेती, निर्माण व्यवसाय और कई कंपनियों में साझेदारी की जानकारी पहले ही सार्वजनिक की है। “क्या राजनीति व्यापार नहीं कर सकते?” — ऐसा सवाल उन्होंने उठाया। मोहोळ ने

जैन बोर्डिंग जमीन प्रकरण पर मंत्री मोहोळ का स्पष्टीकरण

स्पष्ट किया कि उन्होंने 2023 में गोखले एलएलपी और गोखले फ्यूचर एलएलपी नामक दो कंपनियों गोखले के साथ मिलकर बनाई थीं, जो सार्वजनिक रूप से दर्ज हैं। “मैंने 25 नवंबर 2024 को ही इन दोनों एलएलपी से बाहर

निकल गया था,” उन्होंने बताया। उन्होंने कहा कि जैन बोर्डिंग का यह सौदा 16 दिसंबर 2024 को हुआ, जबकि वे 11 महीने पहले ही एलएलपी से बाहर हो चुके थे। जैन ट्रस्ट ने 20 दिसंबर को जमीन देने का निर्णय लिया।

राजू शेड़ी के आरोपों में कोई सच्चाई नहीं

“राजू शेड़ी ने आरोप लगाने से पहले सच्चाई की जांच करनी चाहिए थी,” उन्होंने कहा। “यदि मैं गलत साबित हुआ तो खुद ही पद से हट जाऊँगा,” मोहोळ ने जोड़ा। मुंबई के एक नेता द्वारा लगाए गए 4,000 करोड़ रुपये के आरोपों को उन्होंने ‘बेतुका’ बताया। “मुंबई में भी इतना बड़ा सौदा नहीं हुआ,” मोहोळ ने कहा। उन्होंने राजू शेड़ी के आरोपों को “नूरा कुश्ती” बताया और पुणेकरों से अपील की कि “गुणगो वेग मोटो आंदे, ते व्यवस्थित टेवल पाहिजे” — यानी पुणे की प्रतिष्ठा को बनाए रखें।

स्वस्थ शरीर, जनसेवा की भावना ही महापालिका की असली ताकत : सांडभोर

महापालिके के 43वें वर्धापन दिवस पर पुरस्कार वितरण समारोह

पिंपरी। “महानगरपालिके के अधिकारी व कर्मचारी केवल प्रशासनिक घटक नहीं, बल्कि शहर विकास के प्रेरक बिंदु हैं। खेलों से टीम भावना, अनुशासन और उत्साह बढ़ता है यही गुण नागरिक सेवा के लिए आवश्यक हैं। स्वस्थ शरीर, समर्पित मन और जनसेवा की भावना ही महापालिका की असली ताकत है,” ऐसा प्रतिपादन पिंपरी सांडभोर महानगरपालिके की अतिरिक्त आयुक्त तुप्ली सांडभोर ने किया। वे महापालिके के 43वें वर्धापन दिवस के उपलक्ष्य में आयोजित विभिन्न प्रतियोगिताओं के विजेताओं के

पुरस्कार वितरण समारोह में बोल रही थीं। कार्यक्रम सावित्रीबाई फुले सभागृह, पिंपरी में संपन्न हुआ। कुछ प्रमुख विजेता: बंडमिंटन (पुरुष): हरविंदर सिंह बंसल - प्रथम, बंडमिंटन (महिला): मनीषा खेडकर - प्रथम, तुप्ली सांडभोर - द्वितीय, लांब उडी: पंकज पाटील - प्रथम, गोठ्या फेक (महिला): ममता शिंदे - प्रथम, संगीत खूची-बबन शिंजुर्डे - प्रथम, क्रिकेट (महिला): पिंपरी चिंचवड महानगरपालिका संघ विजेता, कार्यक्रम के अंत में सभी विजेताओं को मान्यवरों के हस्ते पुरस्कार प्रदान किए गए।

पुणे रेलवे स्टेशन का होगा कायापलट

प्रस्ताव रेल मंत्रालय के पास भेजा गया यात्रियों को होगा बड़ा फायदा

महानगर नेटवर्क

पुणे
पुणे-लोणावला रेलमार्ग पर अब सफर और तेज व आरामदायक होने जा रहा है। इस मार्ग पर तीसरी और चौथी लाइन बिछाने का प्रस्ताव कई सालों से लंबित था। अब महाराष्ट्र सरकार ने इन दोनों रेल मार्गों के खर्च का 50 प्रतिशत हिस्सा वहन करने का निर्णय लिया है। राज्य सरकार की सहमति के बाद अब यह प्रस्ताव रेल मंत्रालय के पास भेजा गया है, और इसे जल्द मंजूरी मिलने की उम्मीद जताई जा रही है। इस संदर्भ में केंद्रीय विमानन और सहकार राज्यमंत्री तथा सांसद



मुरलीधर मोहोळ ने हाल ही में रेलमंत्री अश्विनी वैष्णव से पुणे में मुलाकात की। इस दौरान उन्होंने पुणे-लोणावला तीसरी और चौथी लाइन, पुणे रेलवे स्टेशन के आधुनिकीकरण तथा नवी मुंबई अंतरराष्ट्रीय हवाई अड्डे को जोड़ने वाली समर्पित रेल सेवा शुरू करने जैसे कई मुद्दों पर चर्चा की।

मोहोळ ने बताया कि पुणे रेलवे विभाग के अंतर्गत कई प्रोजेक्ट्स तेजी से प्रगति पर हैं। इनमें सेमी हाईस्पीड पुणे-नाशिक रेलमार्ग का सुधारीत और विस्तृत प्रकल्प रिपोर्ट (डीपीआर) तैयार हो चुका है। इसके साथ ही पुणे-अहिल्यानगर मार्ग का डीपीआर भी बनाया गया है।

- पुणे-लोणावला रेलमार्ग पर तीसरी व चौथी लाइन की योजना को राज्य सरकार से हरी झंडी
- कुल खर्च का 50% वहन करेगी महाराष्ट्र सरकार
- रेल मंत्रालय की मंजूरी के बाद काम शुरू होने की उम्मीद
- पुणे रेलवे स्टेशन के आधुनिकीकरण पर भी चर्चा
- नवी मुंबई अंतरराष्ट्रीय एयरपोर्ट तक समर्पित रेल सेवा शुरू करने का प्रस्ताव

पुणे पुलिस का बड़ा कदम

निलेश घायवल के खिलाफ कसता जा रहा है फंदा

महानगर नेटवर्क

पुणे
कुख्यात गैंगस्टर निलेश घायवल की मुश्किलें एक बार फिर बढ़ गई हैं। कोथरुड पुलिस ने 2021 में दर्ज मकोका (MCOCA) के एक मामले में उसकी जमानत रद्द करने के लिए बॉम्बे हाईकोर्ट में याचिका दाखिल की है। पुलिस के इस कदम से घायवल के खिलाफ कानूनी फंदा और कसता दिखाई दे रहा है। हालाँकि के अनुसार, 2021 में दर्ज इस मामले में निलेश घायवल को 2022 में हाईकोर्ट से शर्तों के साथ जमानत मिली थी। मगर उसने इन शर्तों का पालन नहीं किया। अदालत में पेश न होना और पासपोर्ट जमा न करना, ये दो



प्रमुख शर्तें थीं जिनका उसने उल्लंघन किया। इस कारण अब पुलिस ने उसकी जमानत रद्द करने की मांग की है। पुलिस उपायुक्त संभाजी कदम ने बताया कि निलेश घायवल ने अदालत के आदेशों की अवहेलना की है और यह न्यायालय की अवमानना के अंतर्गत आता है। यह मामला इस समय अदालत में विचारधीन है। इसी बीच, निलेश घायवल और उसके भाई सचिन घायवल पर देर रात एक और

बॉम्बे हाईकोर्ट में याचिका दाखिल

खंडणी (extortion) का मामला दर्ज किया गया है। पुलिस के अनुसार, दोनों भाइयों ने दूध, अंडे और सब्जियां सप्लाय करने वाली एक कंपनी को धमकाकर 2024 और 2025 के दौरान 45 लाख रुपये की खंडणी वसूली। अब तक निलेश घायवल पर कुल 10 आपराधिक मामले दर्ज हैं — जिनमें से 8 कोथरुड पुलिस स्टेशन में, जबकि एक-एक वारजे और सिंहगड पुलिस थानों में दर्ज है। इसके अलावा उस पर एक मकोका का मामला भी चल रहा है।

मंडी परिसर में पुलिस कांस्टेबल पर हमला

ट्रक चालक और साथी गिरफ्तार

पुणे। मार्केट याई इलाके में एक ट्रक चालक और उसके साथियों ने एक पुलिस कांस्टेबल की पिटाई कर दी। इस मामले में ट्रक चालक समेत तीन लोगों को गिरफ्तार किया गया है। गिरफ्तार लोगों के नाम सुमित सुभाष सरकटे (उम्र 34, निवासी खराडी, नगर रोड), अक्षय नानासाहेब शिंदे (उम्र 30, निवासी तलवडे, ताल. संगमनेर, जिला अहिल्यानगर) और मंजीत सुभाष कांबले (उम्र 28, निवासी घोरपड़ी गांव) हैं। पुलिस कांस्टेबल महेश सुभाष सालुंखे (उम्र 39, निवासी बिबवेवाड़ी) ने इस संबंध में शिकायत दर्ज कराई है। कांस्टेबल सालुंखे बंडगार्डन पुलिस स्टेशन में तैनात हैं। वह गुरुवार (17 अक्टूबर) की रात करीब 10:30 बजे काम के बाद बिबवेवाड़ी स्थित अपने घर के लिए निकले थे। मार्केट याई में वाखर महामंडल चौक और गंगाधाम चौक के बीच ट्रक तेज गति से चल रहा था तभी वहां जमा हुए नागरिकों ने ट्रक चालक को पीटने की कोशिश की। कांस्टेबल सालुंखे ने भीड़ को शांत कराया। इसके बाद, ट्रक चालक ने अपने साथियों को वहाँ बुला लिया। आरोपी अक्षय शिंदे और उसके साथियों ने कांस्टेबल सालुंखे की पिटाई की। उन्होंने उसके सिर पर हाथ से वार किया। इसके बाद, आरोपी भाग गए। सालुंखे ने तुरंत पुलिस निर्यंत्रण कक्ष को घटना की सूचना दी। सालुंखे को इलाज के लिए ससून अस्पताल में भर्ती कराया गया।

पिंचिं महानगरपालिका की ओर से ‘दुर्गोत्सव 2025’ प्रतियोगिता का आयोजन

महानगर नेटवर्क

पिंपरी
छत्रपति शिवाजी महाराज के गौरवशाली इतिहास को आने वाली पंडित्यों तक पहुँचाने के उद्देश्य से दिवाली के अवसर पर राज्यभर में पारंपरिक रूप से किलों की प्रतिकृतियें बनाई जाती हैं। इस परंपरा के माध्यम से बच्चों से लेकर बड़ों तक सभी में इतिहास, शौर्य और संस्कृति के प्रति जागरूकता विकसित होती है। इस वर्ष इस उपक्रम को विशेष महत्व प्राप्त हुआ है, क्योंकि यूनेस्को ने छत्रपति शिवाजी महाराज के अद्वितीय कार्यों के सम्मानस्वरूप महाराष्ट्र के 11 ऐतिहासिक किलों और तमिलनाडु के 1 किले को— इस प्रकार कुल 12 किलों को— विश्व धरोहर स्थलों की सूची में शामिल किया है। यह महाराष्ट्र के गौरवशाली इतिहास के लिए गर्व का क्षण है। राज्य सरकार के इस उपक्रम के अनुरूप, पिंपरी चिंचवड महानगरपालिका ने भी नागरिकों और विद्यार्थियों में इतिहास के प्रति गौरव की भावना जागृत करने तथा पर्यावरण के अनुकूल सामग्री का उपयोग करते हुए किलों के निर्माण को प्रोत्साहन देने के उद्देश्य से ‘दुर्गोत्सव’ की संकल्पना को मूर्त रूप दिया है। निर्धारित समयवाधि में अलपेटोड की गई प्रविष्टियों के



आधार पर प्रत्येक प्रतिभागी को महाराष्ट्र के मुख्यमंत्री के हस्ताक्षर वाला (e-Certificate) सम्मानपत्र प्रदान किया जाएगा।

“छत्रपति शिवाजी महाराज की विरासत हमारा गौरव है। ‘दुर्गोत्सव 2025’ के माध्यम से हम इस अमूल्य धरोहर का संरक्षण करते हुए नई पीढ़ी में इतिहास के प्रति आदर और प्रेरणा का संचार करें।” — श्रवण हडीकर, आयुक्त, पिंपरी-चिंचवड (महानगरपालिका)

“आज की तेज रफ्तार दुनिया में परंपराओं को संभालने की जिम्मेदारी हमारी है। शिवछत्रपति के दुर्गों की प्रतिकृति बनाना केवल एक कलात्मक प्रयास नहीं, बल्कि यह हमारे बच्चों को इतिहास, संस्कृति और मातृभूमि से जोड़ने वाला एक सेतु है।” — अण्णा बोडडे, उप आयुक्त, पिंपरी चिंचवड महानगरपालिका।

नगर निकाय चुनाव के लिए अंतिम मतदाता सूची का प्रकाशन 28 नवंबर को

महानगर नेटवर्क

पुणे
चुनाव के लिए अंतिम मतदाता सूची का प्रकाशन नगर प्रशासन को 28 नवंबर को करना होगा। राज्य चुनाव आयोग ने पुणे समेत राज्य की 29 नगर पालिकाओं के चुनावों के लिए मतदाता सूचियाँ तैयार करने का कार्यक्रम घोषित कर दिया है। हालाँकि मतदाता सूची में कोई नया नाम शामिल नहीं किया जाएगा, लेकिन आयोग ने ड्रिलिकेट नामों, मृत मतदाताओं को सूची से बाहर करने और त्रुटियों से बचने के निर्देश दिए हैं। राज्य में स्थानीय निकायों के चुनाव साढ़े तीन से चार



साल से टल रहे हैं। नगर निगम का कार्यकाल समाप्त होने के साथ ही जनप्रतिनिधियों के बजाय पूरा प्रशासन प्रशासन के हाथों में आ गया है। चुनाव कराने की मांग उठती रही, लेकिन कोई फैसला नहीं हुआ। हालाँकि, सर्वोच्च न्यायालय द्वारा स्थानीय निकाय चुनाव तुरंत कराने के आदेश के बाद, राज्य चुनाव

ऑटर कंट्रोल्स इंडिया ने पुणे में शुरू किया नया मैनुफैक्चरिंग प्लांट

महानगर नेटवर्क

पुणे
यूके स्थित ऑटर कंट्रोल्स लिमिटेड के संयुक्त उपक्रम के रूप में कार्गेंट ऑटर कंट्रोल्स इंडिया ने पुणे के चाकण औद्योगिक क्षेत्र में अपना चौथा अत्याधुनिक मैनुफैक्चरिंग प्लांट शुरू किया है। 4.5 मिलियन डॉलर के निवेश से तैयार इस नई यूनिट का उद्घाटन मुख्य अतिथि श्री अरुणीश मल्होत्रा, इंडिया लीड — फ्यूचर मोबिलिटी डिफॉर्मेट फॉर बिजनेस एंड ट्रेड एवं हेड, इंडिया ट्रेड ऑफिस (पुणे) ने किया। इस नई सुविधा के शुरू होने से कंपनी को

1,000 नई नौकरियों के अवसर, उत्पादन क्षमता में 75% वृद्धि की उम्मीद

उत्पादन क्षमता में 75 प्रतिशत की उल्लेखनीय वृद्धि होगी और चाकण —पुणे औद्योगिक क्षेत्र में लगभग 1,000 नई नौकरियों के अवसर सृजित होंगे। 96,000 वर्ग फुट में फैला यह अत्याधुनिक प्लांट कंपनी की ‘मेक इन इंडिया’ पहल के प्रति प्रतिबद्धता को मजबूती प्रदान करता है। इसका मुख्य उद्देश्य स्थानीय सप्लाय चेन को सशक्त बनाना और घरेलू उत्पादन को प्रोत्साहित करना है।

‘दीवाली पहाट 2025—दीपबंध सुरों’संगीत कार्यक्रम

सुरों के दीप जलाकर वातावरण को संगीत से किया सराबोर

महानगर नेटवर्क

पिंपरी
रोशनी की झिलमिल, आनंद की तरंगें और सुरों की मधुर लहरें... ऐसी सुमयवी दीवाली की पहाट ने आज शहर के संगीतप्रेमियों को भावविभोर कर दिया। आकुडी प्राधिकरण स्थित ग.दि. माडगुलकर नाट्यगृह में ‘दीवाली पहाट 2025 — दीपबंध सुरों’ संगीत कार्यक्रम ने सुरों के दीप जलाकर वातावरण को संगीत से सराबोर कर दिया। पिंपरी चिंचवड महानगरपालिका की भारत रत्न पंडित भीमसेन जोशी संगीत अकादमी की ओर से आयोजित, इस विशेष सांस्कृतिक आयोजन में बड़ी संख्या में संगीतप्रेमी उपस्थित थे। आयुक्त श्रवण



हडीकर व अतिरिक्त आयुक्त विजयकुमार खोराटे के मार्गदर्शन में आयोजित इस कार्यक्रम में उपायुक्त पंकज पाटिल, विशेष अधिकारी किरण गायकवाड, प्रशासन अधिकारी उमा दरवेश, क्रीड़ा अधिकारी रंगराव कारंडे, नाट्यगृह प्रबंधक राकेश सौदे, आईटीआई निदेशक बबिता गावंडे, समन्वयक समीर

सूर्यवंशी, संगीत शिक्षक नंदीन सरिन, वैजयंती भालेराव, मिस्ता देशमुख, संतोष साठवे, उमेश पुरोहित, ग्रंथपाल प्रवीण चावुकस्वार, प्रतिभा मुनावत, पूर्व पशु चिकित्सा अधिकारी डॉ. सतीश गोंरे आदि मान्यवर उपस्थित थे। कार्यक्रम की शुरुआत “सुर निरागम हो” नाम भावगीत से हुई, जिसने रसिकों के मन को छू लिया। इसके बाद प्रस्तुत की गई बंदिशें, अर्भाग और भक्तिगीतों ने माहौल को आध्यात्मिकता और मधुरता से भर दिया। कोमल कृष्णा, राजेश्वरी पवार, विनल देशमुख और गणेश मोरे ने ‘शोभीशी मानना’, ‘सूर तेच छेडीना’, ‘अधीर मन झाले’, जैसे मराठी व हिंदी गीतों से दर्शकों को झूमने पर मजबूर कर दिया।

दलितों के साथ अन्याय रोकने के लिए सत्ता हासिल करना जरूरी : मायावती



महानगर नेटवर्क

लखनऊ राजधानी लखनऊ में बसपा सुप्रीमो मायावती ने रविवार को राज्यवार पार्टी की समीक्षा की। इसके बाद कार्यकर्ताओं के लिए निर्देश जारी किए। उन्होंने कहा कि गांव-गांव के लाखों-लाख लोगों ने उत्तर प्रदेश के सत्ता की मास्टर चाबी हासिल

करने के लिए तन, मन, धन, जोश, उमंग और ललक दिखाई थी। इसका अनुसरण दूसरे राज्यों को भी करने की जरूरत है। ताकि, बसपा अपना मिशन पूरा करके गरीबों, शोषित-पीड़ितों की मंशानुरूप राज्य की स्थापना कर सके। मायावती ने कहा कि देश में बढ़ती गरीबी, बेरोजगारी, मंहगाई,

बसपा धन्नासेठों के इशारे पर चलने वाली पार्टी नहीं

उन्होंने आगे कहा कि जब सत्ता की चाबी अपने हाथ में होगी, तभी दलित और बहुजन समाज सामाजिक, राजनीतिक, आर्थिक शोषण, अन्याय-अत्याचार, निरादर, अपमान से बच पाएगा। बसपा अन्य पार्टियों की तरह पूंजीपतियों व धन्नासेठों के सहारे और इशारे पर चलने वाली स्वाथी पार्टी नहीं है। बल्कि, संविधान के मानवतावादी व जनकल्याणकारी सोच की अम्बेडकरवादी पार्टी है। वहीं बीते बहुपतिवार को मायावती ने राजधानी लखनऊ में प्रदेश के पदाधिकारी व कार्यकर्ताओं के साथ बैठक के बाद बयान जारी कर कहा था कि सपा की सरकार ने बीएसी की सरकार में बने स्मारकों व पार्कों की उपेक्षा की थी जबकि योगी सरकार ने उनके अनुरोध को मानते हुए टिकटों से आए धन से इनका रखरखाव किया था जिसे लेकर रैली में उन्होंने योगी सरकार का आभार प्रकट किया और अब राजनीतिक विद्रोह के कारण ये लोग बसपा पर मिलीभगत का आरोप लगा रहे हैं। इन दलों में स्वस्थ राजनीतिक ईमानदारी और साहस नहीं है।

महिला असुरक्षा तथा व्यापक जातिवादी व साम्प्रदायिक द्वेष, हिंसा अभिशाप है। हर स्तर पर व्याप्त भ्रष्टाचार के कारण लोगों का जीना मुश्किल है। आज

सरकारें संविधान के जनहित व जनकल्याणकारी उद्देश्यों को त्याग कर राजनीतिक स्वार्थ में लिप्त हैं। इससे जनता व देश का हित प्रभावित हो रहा है।

कांग्रेस नेता पूनम पंडित और सपा नेता दीपक गिरी की सगाई विवादों में

महानगर नेटवर्क

मेरठ जिले में समाजवादी पार्टी युवक सभा के जिलाध्यक्ष दीपक गिरी और किसान आंदोलन से चर्चाओं में आई कांग्रेस नेता पूनम पंडित की सगाई विवादों में फिर गई है। दोनों नेताओं की सगाई के बाद ऐसा विवाद उठा कि दीपक गिरी को अपने पार्टी पद से ही हटा दिया गया। फिलहाल, दीपक गिरी और उन पर आरोप लगाने वाली महिला के बीच सोशल मीडिया पर आरोप प्रत्यारोप का सिलसिला जारी है। सपा नेता दीपक गिरी ने 15 अक्टूबर को कांग्रेस नेता पूनम पंडित से सगाई की थी। सगाई समारोह की तस्वीरें उन्होंने अपने सोशल मीडिया अकाउंट्स पर शेयर की थीं। अगले



दिन यानी 16 अक्टूबर को मवाना में उनके घर पर एक महिला दुर्गेश नंदिनी पहुंची और जोरदार हंगामा किया। इसका वीडियो भी सोशल मीडिया पर वायरल हुआ। इसके बाद दुर्गेश ने 26 मिन्ट का वीडियो अपने फेसबुक अकाउंट पर पोस्ट किया, जिसमें उसने दीपक गिरी पर चार साल तक शारीरिक और मार्नसिक शोषण करने का गंभीर आरोप लगाया। साथ ही एक



समझौता करने का एक कथित एफिडेविट भी सोशल मीडिया पर वायरल किया, जिसमें दीपक गिरी और महिला ने अपने संबंधों का जिक्र करते हुए आपस में शादी की बात कही है। मामला बढ़ने पर पार्टी ने तत्काल संज्ञान लिया और दीपक गिरी को सपा युवजन सभा जिलाध्यक्ष के पद से हटा दिया। वहीं दीपक ने कहा ये उनके विरोधियों द्वारा की गई एक साजिश है।

एटीएस व ईवीएम गोदाम की जमीन कब्जाने के चलते सात पर मुकदमा

महानगर नेटवर्क

प्रयागराज पूरामुफ्ती थाना क्षेत्र स्थित आतंकवाद निरोधक दस्ता (एटीएस) व ईवीएम गोदाम की जमीन पर कब्जा करने के आरोप पुलिस ने प्रॉपर्टी डीलर मोहम्मद जैद खालिद समेत सात लोगों पर मुकदमा दर्ज किया है। आरोप है कि कब्जा कर जमीन को रिश्तेदार समेत अन्य को बेच दिया गया। लेखपाल सुधीर कुमार की शिकायत पर पुलिस ने कार्रवाई की है। एफआइआर के मुताबिक, लेखपाल सुधीर ने बताया कि रसूलपुर-काशीपुर, उपरहार गांव में सार्वजनिक रास्ते और नाले की जमीन पर मोहम्मद जैद खालिद समेत अन्य ने कब्जा कर लिया। आरोप है कि एटीएस की जमीन पर रास्ता बनाकर प्लॉटिंग साइट

दीपोत्सव पर बार-बार पैसा खर्च वाले बयान पर अखिलेश की सफाई 'पीडीए सरकार खरीदेगी करोड़ों के दीये'

महानगर नेटवर्क

लखनऊ अयोध्या में भव्य दीपोत्सव समारोह से पहले उत्तर प्रदेश के पूर्व मुख्यमंत्री और समाजवादी पार्टी के राष्ट्रीय अध्यक्ष अखिलेश यादव द्वारा दीपावली पर दीये और मोमबत्तियां जलाने को लेकर दिए गए बयान पर विवाद छिड़ गया। भाजपा और हिन्दूवादी संगठनों ने इस पर कड़ी प्रतिक्रियाएं दी हैं और सपा पर हिंदू विरोधी बातें फैलाने का आरोप लगाया है। अखिलेश के इस बयान को कुम्हारों के खिलाफ बताते हुए हिंदूवादी संगठनों के नेताओं ने कहा है कि सपा को दो दीयों की खरीद से अपना दिवाला निकलता दिख रहा है। वे अखिलेश यादव की पीडीए सिपासत को डकसला बता रहे हैं। इस विवाद के बीच अखिलेश यादव का एक और बयान सामने आया है जिसमें वह उत्तर प्रदेश में अपनी सरकार बनने पर प्रजापति समाज से हर दिवाली करोड़ों रूपए के दीये खरीदने का दावा करते नजर



आ रहे हैं। सोशल मीडिया प्लेटफार्म 'एक्स' पर अखिलेश यादव ने लिखा- 'उप के प्रजापति समाज के लिए हम ये संकल्प उठाते हैं कि 2027 की दिवाली पर पीडीए सरकार उनके करोड़ों रूपये के दीये खरीदेगी, जिससे उनकी इतनी आमदनी हो सके कि उनके घरों में कई महीनों तक दिवाली का प्रकाश बना रहे।' भाजपा पर निशाना साधते हुए सपा मुखिया ने आगे लिखा, 'आज की भाजपा सरकार दूर के

तटीय राज्य के लोगों को ये काम देकर उप के प्रजापति समाज का हक मार रही है। हम चाहते हैं दीया भी उप का हो, बाती भी, तेल भी और रोशनी भी। भाजपा दीपोत्सव के ठेकों में उप के लोगों की उपेक्षा करके 'दीया तले अंधेरा' करने का पाप न करे।' इसके साथ ही उन्होंने लोगों को दीपावली की शुभकामनाएं दीं और कहा कि हमारी कामना है कि सच्ची दिवाली का उजाला हर घर तक पहुंचे।

साढ़े तीन करोड़ का प्रतिबंधित कफ सिरप बरामद, तीन गिरफ्तार

महानगर नेटवर्क

सोनभद्र बिहार चुनाव में खपाने के लिए सोनभद्र के रास्ते झारखंड होते हुए बिहार जा रही प्रतिबंधित कफ सिरप की बड़ी खेप बरामद हुई है। मुख्यालय पर चेकिंग के दौरान पकड़े गए दो कंटेनरों में नमकीन और चिप्स के कॉन्टेनर के बीच छिपाकर रखी गई 1.19 लाख शीशियां बरामद हुईं। इसकी कुल कीमत लगभग साढ़े तीन करोड़ बताई जा रही है। यह खेप गाजियाबाद से सोनभद्र होते हुए झारखंड और वहां से बिहार ले जाई जानी थी। एससी मुख्यालय अनिल कुमार ने रविवार की दोपहर बाद कामयाबी का खुलासा किया। बताया कि



शनिवार की देर शाम मिली सूचना के आधार पर रॉबर्ट्सगंज पुलिस, एसओजी और आबकारी विभाग की संयुक्त टीम ने पुलिस लाइन तिराहे के पास दो कंटेनर वाहनों को रोककर तलाशी ली। उसमें नमकीन और चिप्स के पैकेट के बीच कोडीन मिले प्रतिबंधित सिरप की बड़ी खेप

रखी हुई थी। तलाशी में एक लाख 19 हजार 675 शीशियां बरामद की गईं। तत्काल औषधि निरीक्षक राजेश मौर्य को बुलाया गया। पकड़े गए सिरप के प्रतिबंधित होने और उसमें कोडीन मिले होने की पुष्टि के बाद कंटेनर सहित सिरप को कब्जे में ले लिया गया।

अयोध्या दीपोत्सव से दोनों डिप्टी सीएम ने किया अकिनारा

महानगर नेटवर्क

लखनऊ राम की नगरी अयोध्या दीपोत्सव के अवसर पर 29 लाख दीयों की रोशनी से दमक उठी। इस दौरान पूरी दुनिया ने अयोध्या का एक ऐसा मोहक रूप देखा जो कि उनके मानस पटल पर सदैव के लिए अंकित हो गया। वहीं प्रदेश सरकार के दोनों उप मुख्यमंत्री केशव प्रसाद मौर्य व ब्रजेश पाठक इस आयोजन से दूर रहे। डॉ. राममनोहर लोहिया अवध विश्वविद्यालय एवं जिला प्रशासन के संयुक्त तत्वावधान में कुलपति कर्नल डॉ. बिजेंद्र सिंह के निर्देशन में दीपोत्सव-2025 को ऐतिहासिक स्वरूप दिया गया। इस आयोजन में 33 हजार वॉलंटियर्स की मदद ली



गई, जो 26 लाख 11 हजार एक सौ एक दीयों को प्रज्वलित कर गिनीज वर्ल्ड रिकॉर्ड बना। सरयू तट के 56 घाटों पर विश्वविद्यालय की 2,000 से अधिक सदस्यों की टीम तैनात है। दीपोत्सव नोडल अधिकारी प्रो. संत शरण मिश्र ने बताया कि 28 लाख से अधिक दीए बिछाए गए। ड्रोन से दीयों की गणना के बाद गिनीज बुक ऑफ वर्ल्ड रिकॉर्ड की ओर से स्मॉलिन दंगारीकर व कंसल्टेंट निश्चल बरोट ने नए कीर्तिमान की घोषणा की।

दीपावली से पहले पटाखा बाजार में तबाही

महानगर नेटवर्क

फतेहपुर शहर के महात्मा गांधी स्नातकोत्तर महाविद्यालय के प्रांगण में लगी पटाखा बाजार में रविवार दोपहर 12 बजकर 25 मिन्ट पर अचानक एक दुकान से उठी चिंगारी में आग लग गई। जोर के धमाका के साथ आग एक से दूसरे दुकान में बढ़ती गई और देखते ही देखते मैदान में आसमान में भीषण धुआं उठने के साथ सभी 70 आतिशबाजी की दुकानें जलकर राख हो गईं। धमाका व धुंआ से पूरे इलाके में दहशत फैल गई। हालांकि कोई जहानि नहीं हुई लेकिन पांच करोड़ से अधिक की आतिशबाजी जल गई। आग से दुकानों के पास खड़ी करीब 15 से अधिक बाइक व स्कूटी जलकर राख हो गईं। खबर पाकर एडीएम अविनाश त्रिपाठी व एसपी अनूप कुमार सिंह मौके पर पहुंचे।



दोपहर को जैसे ही दुकान नंबर तीन व चार से अचानक उठी चिंगारी से हुए विस्फोट में अरे बचाओ, अरे बचाओ की आवाज लगाते हुए लोग नाले से कूदकर भागे और इस भागदौड़ में कई लोग चोटिल हो गये। मौके पर खड़ी फायर ब्रिगेड की गाड़ी के दगा दे जाने से आग पर नियंत्रण करने में देर हो गई और तबसे पांच करोड़ की आतिशबाजी जलकर राख हो गई। पांच सौ मीटर की दूरी पर फायरब्रिगेड का आफिस है लेकिन दमकल पहुंचने में आधा घंटे का समय लग गया।

पटाखा गोदाम में धमाका, चार दुकानें धराशायी

वहीं एग जिले के बागवाला चौराहे के पास पटाखा गोदाम में रविवार को तेज धमाका हो गया। इससे चार दुकानें धराशायी हो गईं। एक व्यक्ति गंभीर रूप से घायल हो गया। चार लोगों के मलबे में दबे होने की आशंका जताई गई है। मौके पर राहत बचाव कार्य जारी है। दमकल की टीमें लपटों पर काबू पाने में जुटी हैं। बागवाला चौराहे से आसपुर की ओर जाने वाले मार्ग पर पटाखा गोदाम बना हुआ था। इसमें रविवार को तेज धमाके की आवाज सुनाई दी। धमाके से गोदाम की चार दुकानें धराशायी हो गईं। सूचना पर पुलिस पहुंची, दमकल को दो गाड़ियों मौके पर लपटों पर काबू पाने में जुटी हैं।

साड़ी के शोरूम में भीषण आग से अफरातफरी, पुलिस ने रोका यातायात

महानगर नेटवर्क

वाराणसी भेलूपुर थाना के शिवाला-अस्सी मार्ग पर स्थित कपड़े के शोरूम में रविवार की सुबह शॉर्ट सर्किट के बाद अचानक आग लग गई। आग लगने की जानकारी शोरूम से धुआं निकलने के बाद हुई। अगल-बगल के घरों में हड़कंप मच गया। दूसरी तरफ, राहगीरों ने इसकी सूचना फायर सर्विस के साथ-साथ स्थानीय पुलिस को दी। अचानक आग लगने के कारण मौके पर अफरातफरी का माहौल हो गया। मौके पर पहुंची पुलिस ने रास्ते पर यातायात रोक दिया। वीडियो भी फोटो खींच रहे लोगों की भीड़ को भी हटाय़ा गया। दमकल की गाड़ियों के मदद से आग पर काबू पाया गया।



इस बाबत थाना प्रभारी भेलूपुर सुधीर कुमार त्रिपाठी ने बताया कि कपड़े का शोरूम राकेश गोयल का है। शोरूम के एक साइड में शॉर्ट सर्किट के बाद आग लग गई थी। आग बुझा ली गई है अब स्थिति सामान्य है। देख कर लगता है कि लगभग चार से पांच लाख का सामान जला होगा। शोरूम का दरवाजा तोड़कर दमकल टीम और पुलिस अंदर घुसी थी। पाइप से पानी डालकर करीब एक घंटे की मशक्कत के बाद आग पर काबू पा लिया गया।

छात्रा से दुष्कर्म के आरोपी की पुलिस से मुठभेड़, घायल

संतकबीर नगर। कोतवाली खलीलाबाद क्षेत्र के तितौवा क्षेत्र में कोचिंग गयी एक दलित छात्रा को नशीला पदार्थ पिलाकर दुष्कर्म करने के आरोपी को पुलिस ने रविवार की रात में मुठभेड़ के दौरान गोली मार दी। गोली उसके पैर में लगी है। उसका जिला अस्पताल में इलाज चल रहा है। पुलिस अधीक्षक संदीप कुमार मीना ने बताया कि कोचिंग गयी दलित छात्रा के साथ दुष्कर्म की घटना की जानकारी के बाद पुलिस आरोपी कोतवाली खलीलाबाद क्षेत्र के मड़या निवासी बदरे आलम उर्फ बादल की तलाश में जुटी थी। कोतवाली खलीलाबाद के प्रभारी निरीक्षक पंकज कुमार पाण्डेय द्वारा कार्यवाही करते हुए 19 अक्टूबर को बदरे आलम को आयुष्मान आरोग्य केंद्र, रौरापास से रात्रि 3 बजे गिरफ्तार किया गया। अभियुक्त को कोतवाली खलीलाबाद लाते समय उसका खुद नहर की पुलिस के पास पहुंचने पर उसने पेशाब करने की इच्छा जाहिर की। पेशाब करने के दौरान ही अभियुक्त जेल से भागने की कोशिश करते हुए भागने लगा। टीम के द्वारा उसको घेरकर संरेंडर करने को कहा गया लेकिन वह भागता ही रहा। जिसके उपरांत गिरफ्तारी टीम द्वारा फायर किया गया जिससे अभियुक्त के दाहिने पैर में गोली लगी। उसे तुरन्त ही जिला अस्पताल ले जाया गया। वहीं पर उसका इलाज चल रहा है।

घर वाले समझ रहे थे द्यूमर, किशोरी ने दिया बेटी को जन्म

कौशांबी। सरायअकिल कोतवाली क्षेत्र में एक अजीबोगरीब घटना सामने आई है। क्षेत्र के एक गांव की किशोरी ने मंगलवार को एक बच्चे को जन्म दिया है। परिजन किशोरी के पेट में द्यूमर होने का अंदेशा जता रहे थे पर बच्चे के जन्म देने पर उनके होश उड़ गए। परिजनों ने सख्ती से पृष्ठताछ की तो किशोरी ने बताया कि चचेरे भाई ने उससे दुष्कर्म किया। इसके बाद किशोरी के परिजन पुलिस चौकी पहुंचे तो उन पर समझौता का दबाव बढ़ाया जाने लगा। इसके बाद वह सरायअकिल कोतवाली पहुंचे और आरोपी पर कार्रवाई की मांग की है। हालांकि अभी तक पुलिस ने केस दर्ज नहीं किया है।

दहेज के लिए विवाहिता की पिटाई, हालत गंभीर

महानगर नेटवर्क

जौनपुर कोतवाली क्षेत्र के अंतर्गत एक गांव में दहेज के लिए विवाहिता की बेरहमी से पिटाई का मामला सामने आया है। पीड़िता को गंभीर हालत में जिला अस्पताल में भर्ती कराया गया है। कोतवाली प्रभारी दीपेंद्र सिंह ने बताया कि सिधौरा थाना क्षेत्र के बरईपुर निवासी अनीश कुमार ने तहरीर दिया है। उसके आधार पर मुकदमा दर्ज कर कार्रवाई की जा रही है। वहीं, शिकायतकर्ता के मुताबिक उसकी बहन रेली की शादी 2 जून 2021 को केराकत थाना क्षेत्र के सुरतपुर झमका गांव निवासी गुलाब वर्मा के बेटे सुभाष वर्मा से हुई थी।



विवाह में दान-दहेज के रूप में एक लाख रुपये समेत जेवरात, बर्तन, कपड़ा आदि दिया गए। आरोप है कि शादी के बाद से ही बहन की सस कंचन वर्मा, जेठानी बबीता वर्मा, जेठ सुरेश वर्मा व उनके पुत्र किशन वर्मा दहेज में लुटेर मोटरसाइकिल की मांग को लेकर रेली को लगातार प्रताड़ित करते रहे। जब वह विरोध करती तो उसका खाना-पानी बंद कर दिया और आए दिन मारपीट की जाती। उन्होंने बताया कि 16

अक्तूबर की दोपहर लगभग 12 बजे दहेज को लेकर फिर विवाद हुआ, जिसके बाद सस, जेठनी, जेठ और किशन ने मिलकर रेली की जमकर पिटाई कर दी। इस दौरान पीड़िता के सिर और नाक की हड्डी टूट गई तथा शरीर पर गंभीर चोटें आईं। घटना की सूचना मिलने पर मायके पक्ष के लोग मौके पर पहुंचे और घायल रेली को आनन-फानन में जिला अस्पताल ले गए, जहां उसकी हालत नाजुक बनी हुई है। मामले की जानकारी पुलिस को दे दी गई है। पीड़िता के भाई ने ससुलाल पक्ष के विरुद्ध दर्ज उन्निंग और हत्या के प्रयास का आरोप का प्रार्थना पत्र दिया है।

बांकेबिहारी मंदिर : खजाने से अब तक निकले सोने-चांदी के सिक्के और छड़ियां

महानगर नेटवर्क

मथुरा के वृंदावन में श्री बांकेबिहारी मंदिर का खजाना (तोषखाना) 54 वर्ष के बाद शनिवार को धनतेरस के अवसर पर खोला गया था। दूसरे दिन भी रविवार को टीमों ने खजाने की तलाशी की। इस दौरान खजाने से सोने-चांदी की छड़ियां मिली हैं। सेवायत दिनेश गोस्वामी ने बताया कि लगातार दूसरे दिन बांकेबिहारी मंदिर का तोषखाना खोला गया। इस दौरान टीम को सोने-चांदी की छड़ियां मिली हैं। इनमें तीन चांदी और एक सोने की छड़ी है। टीमें अब भी तोषखाना में कार्य कर रही हैं। टीम को खजाने से कुछ रत्न भी मिले हैं। इसके साथ ही तीन तांबे के सिक्के मिले हैं, जिन पर वर्ष 1942 अंकित हैं। टीम को कुछ सोने के सिक्के



और कुछ नग भी खजाने से मिले हैं। सभी सामान की लिस्ट तैयार हो रही है। इस दौरान वर्धन गोस्वामी ने कहा कि खुशी इस बात की है कि दो से चार छड़ियां मिली हैं। जिनमें एक सोने की और दो चांदी की छड़ियां हैं। इन छड़ियों के बारे में बचपन में सुना था। उन्होंने बताया कि चार से पांच रत्न मिले हैं। लाल और रंग रेग रेग के ये रत्न हैं। बड़ी मात्रा में बर्तन मिले

हैं। इनमें से कुछ चांदी और कांस्य के बर्तन हो सकते हैं। अब ये कार्रवाई पूरी होने की ओर है। वहीं, टीम को खजाने की तिजोरी में रखे बक्से में सोने-चांदी के सिक्के और रत्न मिले हैं। खजाने में बड़े पैमाने पर हीरे, जवाहरात होने की बात कही जा रही थी मगर शनिवार को ऐसा कुछ नहीं निकला था। इस दौरान सेवायतों ने हंगामा और नारेबाजी भी की। इसके बाद खजाने को फिर से सील कर दिया गया था। श्री बांकेबिहारी मंदिर की हाईपावर्ड कमिटी ने अपनी पहली बैठक में मंदिर के खजाने (तोषखाना) को खोलने के आदेश दिए थे। चूंकि तोषखाना में कोट की सील लगी हुई थी तो प्रशासन ने सिविल जज जूनियर दिवीजन को कोर्ट में प्रार्थना पत्र दिया। कोर्ट ने 18 अक्तूबर को खजाना खोलने की तिथि नियत की थी।

जगुआर कार ने कईयों को रौंदा एक की मौत, कई गंभीर

प्रयागराज। शहर के धूमनांज थाना क्षेत्र के राजरूपपुर में नशे में धुत एक कार चालक ने तेज रफार कार से आधा दर्जन लोगों को रौंद दिया। इसमें कई लोगों की हालत नाजुक बनी हुई है। कार चालक ने आधा किन्नीमीटर तक तांडव मचाया। इससे बाजार में हड़कंप मच गया। लोगों ने गाड़ी को घेरकर रोक लिया। चालक की पिटाई कर दी। मौके पर पहुंची पुलिस ने किसी तरह भीड़ के चंगुल से चालक को छुड़ाकर हिरासत में लिया। हादसे में राजरूपपुर निवासी प्रदीप पटेल की मौत हो गई। अन्य घायलों को एसआरएम अस्पताल में भर्ती कराया गया है।

दीवाली से पहले अवैध पटाखों का जखीरा बरामद

महानगर नेटवर्क

प्रतापगढ़ दिवाली के पहले अवैध पटाखों का निर्माण कर सुरक्षित स्थानों पर डंप कर मोटी कमाई करने वाले हवाईदारों पर जेतवारा व उदयपुर पुलिस ने शिकंजा कसा। पुलिस ने छापा मारकर अवैध पटाखा फैक्ट्री का भांडाफोड़ करते हुए करीब सवा पांच लाख के पटाखे बरामद किए। बाद में उसे फायरब्रिगेड की मदद से नष्ट कराया गया। कार्रवाई से खलबली मची हुई है। इसके पहले पट्टी के बहुता में तीन साल से बंद डिग्री कॉलेज में पटाखा फैक्ट्री से 47 लाख के अवैध पटाखे बरामद हुए थे। अवैध पटाखों के चलते जनपद में तीन साल के भीतर 20 से अधिक लोगों को जान व तक गंवांनी पड़ चुकी है। इसके बाद



भी लोग दिवाली पर अधिक मुनाफा कमाने के लिए नियम कानून को ताक पर रख देते हैं। नगर पंचायत डेरवा सबलगढ़ व हवाईदर मोहल्ले में थानाध्यक्ष सुभाष कुमार यादव ने शनिवार की रात अपनी टीम के साथ छापा मारा। पुलिस के अनुसार सबलगढ़ डेरवा के रहने वाले हवाईदर मो. गुलफाम व शमीमूद्दीन उर्फ मुन्ना और शमशाद उर्फ गुड्डू के ठिकानों से बनाए गए अवैध पटाखे, विस्फोटक सामग्री के साथ निर्माण सामग्री बरामद हुई।

बंद पड़े अनाथालय में चल रही अवैध फैक्ट्री

वहीं सुल्तानपुर जिले के दौलतपुर कजियानी बाग में खली पड़े अनाथालय में शनिवार को एक अवैध पटाखा फैक्ट्री पर पुलिस ने छापा मारा। पुलिस को मौके से एक कमरे में 10 बोरे निर्मित व अर्द्ध निर्मित पटाखे के साथ ही बड़ी मात्रा में बारूद भी मिला है। पुलिस से कादीपुर कस्बे के जवाहर नगर निवासी नईम को गिरफ्तार किया है। आरोपी के खिलाफ विस्फोटक अधिनियम के तहत केस दर्ज कर कार्रवाई की जा रही है।

ऑपरेशन सिंदूर में पाक को समर्थन देना तुर्की और अजरबैजान को पड़ा महंगा

महानगर नेटवर्क

अजरबैजान मई 2025 में हुए ऑपरेशन सिंदूर और उसके बाद भारत-पाकिस्तान तनाव के चलते तुर्की और अजरबैजान में भारी गिरावट दर्ज की गई है। दोनों देशों द्वारा इस संघर्ष में पाकिस्तान का समर्थन किए जाने के कारण भारत में इनके खिलाफ नाजागी और बहिष्कार की भावना तेजी से बढ़ी, जिसका असर सीधा पर्यटन पर पड़ा। अजरबैजान में मई से अगस्त 2025 के बीच भारतीय पर्यटकों की संख्या में 56% की गिरावट दर्ज की गई है, जबकि तुर्की में यही गिरावट 33.3% रही। इससे पहले, दोनों देशों में भारतीय यात्रियों की संख्या में निरंतर वृद्धि हो रही थी। 2024 में अजरबैजान में 2.44 लाख भारतीय पर्यटक पहुंचे थे, जबकि तुर्की में 3.31 लाख, लेकिन ऑपरेशन सिंदूर

भारतीयों ने सिखाया सबक



के बाद माहौल बदल गया। ऑपरेशन सिंदूर के तुरंत बाद भारतीय ट्रैवल कंपनियों और पोर्टलों जैसे MakeMyTrip और EaseMyTrip ने तुर्की और अजरबैजान की यात्रा से बचने की सलाह दी। MakeMyTrip ने 14 मई को जारी एक बयान में कहा कि भारतीय यात्रियों में इस मुद्दे को लेकर गहरी भावनाएं देखी गई हैं। पिछले एक सप्ताह में अजरबैजान और तुर्की के लिए बुकिंग में 60% की गिरावट आई है। कैसिल करने वालों की

संख्या में 250% बढ़ोतरी देखी गई। हम अपनी सेना के साथ एकजुटता में इन दोनों गंतव्यों के प्रचार और ऑफर को रोक चुके हैं। अजरबैजान में मई-अगस्त 2024 में लगभग 1 लाख भारतीय पर्यटक पहुंचे थे। मई-अगस्त 2025 में यह संख्या घटकर 44,000 हो गई। अगस्त 2024 में 21,137 और अगस्त 2025 में घटकर सिर्फ 6,032 हो गई। 2025 के पहले आठ महीनों में अजरबैजान आने वाले भारतीयों की संख्या 22% कम होकर 1.25 लाख रह गई। तुर्की की बात करें तो मई-अगस्त 2024 में लगभग 1.36 लाख भारतीय पर्यटक पहुंचे थे। मई-अगस्त 2025 में इसकी संख्या घटकर 90,400 रह गई। जनवरी-अगस्त 2025 में कुल 1.74 लाख भारतीय पर्यटक पहुंचे।

सरकारी कर्मचारियों की हुई मौज

आंध्र प्रदेश में DA समेत दिवाली बोनस देगी सरकार

महानगर नेटवर्क

अमरावती आंध्र प्रदेश के मुख्यमंत्री एन चंद्रबाबू नायडू ने दिवाली के मौके पर सरकारी कर्मचारियों के लिए 1 नवंबर से महंगाई भत्ते समेत कई लाभों की घोषणा की है। सीएम ने कहा कि राज्य सरकार महंगाई भत्ते (DA) पर प्रति माह 160 करोड़ रुपये खर्च करेगी। नायडू ने शनिवार देर रात आधिकारिक विज्ञप्ति में कहा, 'दिवाली उत्सव पैकेज के तहत हम एक नवंबर से कर्मचारियों को महंगाई भत्ते की एक किस्त जारी कर रहे हैं।' मुख्यमंत्री ने घोषणा की कि सरकार पुलिस विभाग के अर्जित अवकाश भुगतान के एक हिस्से का भुगतान करेगी। इस राशि को 105 करोड़ रुपये की दो बराबर किस्तों में विभाजित करेगी। नायडू ने बताया कि कर्मचारियों के लिए स्वास्थ्य बीमा योजना को 60 दिन के भीतर सुव्यवस्थित किया जाएगा। उन्होंने घोषणा की कि



सेवानिवृत्ति से पहले 180 दिन का बाल देखभाल अवकाश लिया जा सकेगा। सीएम नायडू के अनुसार सरकारी कर्मचारी संघों के कार्यालयों की इमारतों का संपत्ति कर माफ कर दिया गया है। सड़क परिवहन निगम (RTC) के कर्मचारियों को दिवाली उपहार के रूप में पदोन्नति दी गई है। तेलुगु देशम पार्टी प्रमुख ने कहा कि कुछ पदों का नाम बदला जाएगा। उन्होंने कर्मचारी संघों से वेतन संशोधन आयोग (PRC) का मुद्दा उठाने पर छोड़ने का आग्रह किया। उन्होंने आश्वासन दिया कि इस संबंध में घोषणा बस कुछ ही दिन में की जाएगी।

‘परमीशन चाहिए तो फिर से दायर करो नई याचिका’

महानगर नेटवर्क

नई दिल्ली कर्नाटक उच्च न्यायालय ने रविवार को राष्ट्रीय स्वयंसेवक संघ प्रतिनिधियों से कहा कि वे दो नवंबर को कलबुर्गी जिले के चित्तपुर में अपना पथ संचलन आयोजित करने की अनुमति मांगने के लिए एक नया आवेदन दायर करें। न्यायमूर्ति एमजीएस कमल ने यह बात तब कही, जब याचिकाकर्ता ने अदालत में कहा कि वह दो नवंबर को पथ संचलन करने का इरादा रखता है, क्योंकि अधिकारियों ने रविवार के लिए अनुमति देने से इंकार कर दिया था। आरएसएस की ओर से अशोक पाटिल द्वारा दायर याचिका पर सुनवाई के लिए उच्च न्यायालय की एक विशेष पीठ गठित की गई थी। सुनवाई के दौरान न्यायाधीश ने याचिकाकर्ता से पूछा कि क्या किसी

हाईकोर्ट ने RSS को दिया आदेश



वैकल्पिक तिथि या समय पर मार्च आयोजित करना संभव होगा, जिस पर याचिकाकर्ता के वकील ने कहा कि दो नवंबर उपयुक्त होगा। हाईकोर्ट ने कहा है कि प्रस्तुतियों के मद्देनजर याचिकाकर्ता को मार्ग, स्थान और समय के विवरण के साथ एक नया आवेदन प्रस्तुत करना होगा, साथ ही पहले उठाए गए प्रश्नों के उत्तर भी देने होंगे, आवेदन कलबुर्गी जिले के उपायुक्त को प्रस्तुत किया जाएगा, जिसकी एक प्रति तालुका

कार्यकारी मजिस्ट्रेट और पुलिस को दी जाएगी। अधिकारियों से आवेदन पर विचार करने और 24 अक्टूबर को अदालत में रिपोर्ट प्रस्तुत करने को कहा। इस याचिका में गुण-दोष के आधार पर कोई आदेश पारित नहीं किया गया है और रिपोर्ट प्राप्त होने पर उस पर विचार किया जाएगा। इस याचिका में शुरू में अधिकारियों को रविवार को पथ संचलन आयोजित करने की अनुमति मांगने वाले आवेदन पर विचार करने का निर्देश देने का अनुरोध किया गया था। सुनवाई के दौरान एक अंतरिम आवेदन (आईए) दायर किया गया, जिसमें याचिका में संशोधन की मांग की गई तथा अदालत को सूचित किया गया कि प्राधिकारियों ने अनुमति देने से इंकार कर दिया है।

कश्मीरी पंडितों को राजनीतिक फायदे के लिए किया इस्तेमाल

BJP नेता ने अपनी ही पार्टी पर उठाए सवाल

महानगर नेटवर्क

जम्मू अपनी ही पार्टी पर विस्थापित कश्मीरी पंडितों का पॉलिटिकल फायदे के लिए इस्तेमाल करने का आरोप लगाते हुए नाराज बीजेपी नेता जहाजैब सिरवाल ने रविवार को पार्टी लीडरशिप से समुदाय के साथ लंबे समय से हो रहे अन्याय को दूर करने के लिए सही कदम उठाने की अपील की। पिछले साल अप्रैल में कांग्रेस छोड़ने के बाद बीजेपी में शामिल हुए सिरवाल ने कहा कि यह समुदाय BJP के लिए सबसे मजबूत, फिर भी बिना पैसे वाले, बिना पहचाने और बिना पहचाने कैपेन करने वालों में से रहा है। बीजेपी लीडरशिप ने पॉलिटिकल फायदे के लिए पालियामेंट में उनकी तकलीफ का 500 से ज्यादा बार जिक्र किया है और हर पॉलिटिकल दुश्मन के खिलाफ एक टूल के तौर पर इस्तेमाल किया है।



उन्होंने कहा, "मैं पार्टी लीडरशिप से (कश्मीरी पंडित समुदाय के साथ) लंबे समय से हो रहे अन्याय को दूर करने के लिए पक्के और सही कदम उठाने की अपील करता हूं। वे सिर्फ दिखावे या पालियामेंट्री बहसों में बार-बार जिक्र से ज्यादा के हकदार

फिर संघर्ष का अखाड़ा बना JNU

महानगर नेटवर्क

नई दिल्ली जवाहरलाल नेहरू यूनिवर्सिटी में पुलिस और जेएनयूसयू के छात्रों के बीच हिंसक झड़प हुई। इस घटना में कई छात्र घायल हुए हैं और पुलिस से कुछ छात्रों को हिरासत में भी लिया है। घटना की शुरुआत गुरुवार को हुई, जब जेएनयू की स्कूल ऑफ सोशल साइंसेज की बैठक के दौरान साईंसेजों से जुड़े छात्रों ने एक संकुलर जारी किया। इस संकुलर में सामाजिक न्याय के मुद्दे पर

लेफ्ट छात्रों ने तोड़े पुलिस बैरिकेड, 28 डिटें



वस्त कुंज पुलिस स्टेशन तक मार्च निकालने की बात कही गई थी। छात्रों का आरोप था कि लेफ्ट से जुड़े छात्रों पर कथित हमले के बावजूद पुलिस ने एबीवीपी कार्यकर्ताओं के

खिलाफ FIR दर्ज नहीं की, इसलिए वे प्रदर्शन करने जा रहे थे। शनिवार को निकाले गए मार्च के दौरान स्थिति बिगड़ गई। पुलिस ने अपने बयान में कहा कि वह लेफ्ट से जुड़े छात्रों के संपर्क में थे और कानूनी कार्रवाई का आश्वासन भी दिया गया था, लेकिन इसके बावजूद छात्र यूनिनयन ने मार्च जारी रखा। पुलिस के अनुसार शमक करीब 6 बजे 70-80 छात्र, जिनमें बड़ी संख्या में छात्राएं भी शामिल थीं,

कर्नाटक में तीन बसों के बीच भीषण टक्कर, एक की मौत

बेंगलुरु। कर्नाटक में तीन बसों की टक्कर में एक व्यक्ति की मौत हो गई। वहीं, इस हादसे में कई अन्य लोग घायल हो गए। घायलों में 10 लोगों की हालत गंभीर है। यह हादसा उस वक़्त हुआ जब मांड्या जिले के बचनहल्ली में केएसआरटीसी की तीन बसें टक्कर खाईं। सभी घायलों को मलवल्लू के सरकारी अस्पताल में शिफ्ट कर दिया गया है। वहीं, गंभीर रूप से घायल यात्रियों को मैसूर के इमजरजेंसी केयर ले जाया गया है। मलवल्लू पुलिस थाने में घटना की रिपोर्ट दर्ज करा दी गई है।

वहीं, घटना से जुड़े अन्य विवरण की प्रतीक्षा है। बस हादसा का यह कोई पहला मामला नहीं है। बता दें कि कुछ दिनों पहले ही राजस्थान में एक भीषण हादसा हुआ था। राजस्थान के जैसलमेर जिले में एक निजी बस में 14 अक्टूबर को दोपहर अचानक आग लग गई। इस हादसे में 22 लोगों की मौत हो गई थी। बस जैसलमेर से जोधपुर जा रही थी तभी अपराध करीब तीन बजे थईयात गांव के पास उसके पिछले हिस्से से अचानक धुआं निकलने लगा और चालक ने बस को सड़क किनारे रोका।

रेलवे स्टेशनों पर बिहार-यूपी जाने वालों की भारी भीड़

महानगर नेटवर्क

सूरत दिवाली, छठ पूजा और बिहार विधानसभा चुनाव के चलते उत्तर भारत जाने वाले यात्रियों की भारी भीड़ रविवार को दिल्ली, मुंबई, सूरत समेत अन्य रेलवे स्टेशनों और बस स्टैंड पर देखी गई। सूरत में हजारों लोग टिकट होने के बावजूद ट्रेन में सवार नहीं हो पाए। स्टेशन से लेकर रिहायशी इलाकों तक यात्रियों की लाइनें लग गईं। 12 से 18 घंटे से भूखे-प्यासे लोगों की बस एक ही कोशिश थी कि घर जाना है, लेकिन ट्रेनों में जगह

- सूरत में 15 हजार से ज्यादा यात्रियों ने सड़क पर बिताई रात
- दिल्ली में खराबच भरे प्लेटफॉर्म



नहीं मिली। सूरत के उधना रेलवे स्टेशन के बाहर शनिवार शाम से ही भीड़ लगनी शुरू हो गई थी। ट्रेनों में जगह न मिलने से कुछ लोगों को दो-तीन बार टिकट भी कैसिल करवानी पड़ी। इसके चलते स्टेशन के बाहर 2 किमी से ज्यादा लंबी

लाइन लग गई थी। स्टेशन पर अभी भी 6 से 7 हजार से ज्यादा यात्रियों की भीड़ है। पश्चिम रेलवे की ओर से जानकारी दी गई है कि आज और ट्रेनें चलेंगी। कई ट्रेनों में बोगियां भी बढ़ाई जा रही हैं। नई दिल्ली रेलवे स्टेशन पर भी पिछले दो-तीन दिनों से जबर्दस्त भीड़ है। शनिवार को रेल मंत्री अश्विनी वैष्णव नई दिल्ली रेलवे स्टेशन पहुंचे। यहां उन्होंने भीड़ नियंत्रण की तैयारियों का जायजा लिया।

सार्वजनिक सूचना
सभी को सार्वजनिक सूचना दी जाती है मेरे क्लायंट विंस्ट्र शरद लंके यह श्रीमती बुलबुल भुवार्जी का पहलू कर ई-५, ई विंग, आशीर्वाद भुवार्जी को-ऑपरेटिव हाउसिंग सोसायटी लि, सरदार बल्लभभाई पटेल रोड, पूरन नगर, अंधेरी पूर्व, मुंबई ४०००९३ यह पहलू खरीदने के लिये इच्छुक है। परंतु इस पहलू के मूल मालिक मर्हिबा विजय कोर के नाम से ६,०९,९९८९ में जारी किया गया अलेगमेंट लेटर खो गया है। इस घटना कि सूचना १८.१०.२०२५ को सहाय पुलिस स्टेशन दी गयी है। यदि किसी भी व्यक्ति को यह खोया हुवा दस्तावेज मिलता है या किसीको इस पहलू के संदर्भ में कोई भी आपत्ती हो या यदि उक्त पहलू पर किसी बैंक, वित्तीय संस्था या किसी अन्य व्यक्ति का कोई कानूनी भार है, तो ऐसे व्यक्ति या संस्थाएं इस विज्ञापन के प्रकाशन की तिथि से चौदा (१४) दिनों के भीतर दस्तावेजों के साथ अपोहिलाबरी से संपर्क करें उनके कार्यालयीन समय शाम ६ से ९ तक संपर्क करें यदि निर्धारित अवधि में कोई आक्षेप नाही आता है तो मेरे क्लायंट उक्त पहलू का खरेदी व्यवहार पूर्ण करेंगे इस बात को ध्यान में रखें।
सही /-
अहेल वि. पाटील
वकील हाउस कोर्ट
१९९ /८, मजासबाही अमेक को. हो. सो. सी.,
न्यू फाडा कोलनी, महाकाली केसरी रोड,
अंधेरी पूर्व, मुंबई ४०००९३
तारीख : २०/१०/२०२५ स्थान : अंधेरी पूर्व

तमिलनाडु के नीलगिरि रेल रूट पर लैंडस्लाइड, कई ट्रेनें रद्द

अगले 7 दिनों तक दक्षिण भारत में तेज बारिश की चेतावनी

उत्तर पूर्वी मानसून हुआ एक्टिव चेन्नई। तमिलनाडु में नीलगिरि माउंटेन रेलवे (NMR) पर भारी बारिश होने के बाद कई ट्रेनें रद्द कर दी गई हैं। दक्षिणी रेलवे के मुताबिक रूट पर कई स्थानों पर पहाड़ का मलबा पटरी पर आ गया। कल्लार और कुन्नूर के बीच चट्टानें, कीचड़ और गिरे हुए पेड़ों के चलते ट्रैक बाधित हो गया है। भारत मौसम विज्ञान विभाग (IMD) ने 20 से 22 अक्टूबर तक तमिलनाडु के पूरे तटीय क्षेत्र में बारिश जारी रहने का अनुमान जताया है। लोगों को सतर्क रहने को कहा गया है। मौसम विभाग ने बंगाल की खाड़ी में भी 21 अक्टूबर को कम दबाव का क्षेत्र बनने की संभावना जताई है। इससे अगले 7 दिनों में तमिलनाडु, आंध्र प्रदेश, पुडुचेरी, केरल, लक्षद्वीप के तटीय और दक्षिण आंतरिक कर्नाटक में कुछ स्थानों पर भारी बारिश होने की संभावना है। मौसम विभाग ने कहा कि नीलगिरि, कोयंबटूर, तिरुप्पुर, इरोड, डिंडीगुल, थेनी, मदुरै,

विरुधनगर, रामनाथपुरम, शिवगंगा, पुदुकोट्टई, तंजावुर, तिरुवरुर, नागपट्टिनम, मयिलादुथुराई, कुड्डलोर, विल्लुपुरम और चेंगलपट्ट जिलों और पुडुचेरी तथा कराईकल क्षेत्र में अलग-अलग स्थानों पर भारी बारिश होने की संभावना है।

The Brihanmumbai Electric Supply & Transport Undertaking
(OF THE BRIHANMUMBAI MAHANAGARPALIKA)
BEST Bhavan, BEST Marg, Post Box No. 192, Mumbai – 400 001.

TENDER NOTICE
On behalf of The General Manager, BEST Undertaking, online tenders for Civil works are invited in two bid system (i.e. Technical Bid and Financial Bid) from the qualified Contractors having requisite experience / having registration in respective class & category with other Govt. and Semi – Govt. organisations.
Tender publishing date : **20.10.2025**
For further details please visit our web site
<https://www.bestundertaking.com> or <https://mahatenders.gov.in>
PRO/CEC/69/2025
GENERAL MANAGER

बृहन्मुंबई महानगरपालिका

जल अभियंता का विभाग

क्र. ई.ई. (एम)/4721/एमडब्ल्यू, दिनांक 17.10.2025

ई-निविदा सूचना

बृहन्मुंबई महानगरपालिका आयुक्त द्वारा पात्र बोलीकर्ताओं से निम्नलिखित कार्यों हेतु ऑनलाइन निविदाएं आमंत्रित की जाती हैं. बोली आंशिक तिथि एवं समय तथा बोली समाप्ति तिथि एवं समय महाटेंडर्स पोर्टल पर तथा बीएमसी वेबसाइट पर निविदा अनुभाग अंतर्गत विस्तृत निविदा सूचना में निर्दिष्ट है.

अ.क्र.	बोली क्र.	कार्य का नाम
1	2025_एमसीजीएम_1230781	पी और आर वाइस के जलापूर्ति नेटवर्क हेतु 450एमएम x 10 बार और 600 एमएम x 10 बार रेटेड बटरफ्लाई वॉल्क्स की आपूर्ति.

हस्ता./-

ई.ई. (मेटे.) एम. डब्ल्यू.

पीआरओ/1967/विज्ञा./2025-26

बुधवार ? तत्काल कदम उठाईये, सही और सम्पूर्ण उपचार के लिये अपने डॉक्टर से संपर्क करिये

सही/-
(श्री. अशोक श्रीधर डमाळे)
उपविभागिय कृषि अधिकारी
कळवण जि. नाशिक

जा. क्र. जिमाका-नाशिक 273/2025-26
जिल्हा माहिती कार्यालय, वकीलवाडी, नाशिक.
दिनांक :- 17/10/2025

नरक चतुर्दशी - 20 अक्टूबर 2025, सोमवार को है। इस दिन अभ्यंग स्नान का सर्वाधिक महत्वपूर्ण होता है। अभ्यंग स्नान मुहूर्त - 05:13 AM से 06:25 AM है। मान्यताओं के अनुसार इस दिन अभ्यंग स्नान करने वाले लोग नरक जाने से बच जाते हैं। स्नान के समय उबटन के लिये तिल के तेल का उपयोग किया जाता है। नरक चतुर्दशी की शाम में दीये जलाए जाते हैं और यमराज से अकाल मृत्यु की मुक्ति की प्रार्थना की जाती है। जानिए पूजा विधि क्या है।



नरक चतुर्दशी की पूजा विधि, मुहूर्त क्या रहेगा

नरक चतुर्दशी पूजा विधि :
नरक चतुर्दशी के दिन सुबह सूर्य उदय से पहले उठकर स्नान करने का विशेष महत्व माना जाता है। कहते हैं इस दौरान तिल के तेल से शरीर की मालिश करनी चाहिए और उसके बाद चिरचिरा (औषधीय पौधा) को सिर के ऊपर से चारों ओर 3 बार घुमाना चाहिए। इस दिन अर्होई अष्टमी के दिन लोटे में रखे गए पानी को अपने नहाने के पानी में मिलाकर स्नान करने की विशेष परंपरा निर्भाई जाती है। कहते हैं ऐसा करने से नरक में जाने के भय से मुक्ति मिल जाती है। इस दिन स्नान के बाद दक्षिण दिशा की ओर हाथ जोड़कर यमराज से प्रार्थना करें। फिर शाम में यमराज के निमित्त तेल का दीया घर के मुख्य द्वार से बाहर की ओर जलाएं। इस दिन भगवान श्रीकृष्ण की पूजा भी करनी चाहिए। कहते हैं ऐसा करने से सौंदर्य की प्राप्ति होती है।

नरक चतुर्दशी पर किसकी पूजा करनी चाहिए:
नरक चतुर्दशी के दिन यमराज और भगवान कृष्ण की पूजा की जाती है। कहते हैं इससे व्यक्ति के जीवन से अकाल मृत्यु का भय दूर हो जाता है। साथ ही इस दिन यमराज के समक्ष दीपदान भी करना चाहिए।

नरक चतुर्दशी कैसे मनाएं ?
नरक चतुर्दशी के दिन शाम में देवी-देवताओं की पूजा करने के बाद घर के मुख्य द्वार के दोनों तरफ तेल का दिया जलाना चाहिए। साथ ही इस दिन रूप और सौन्दर्य के लिए भगवान कृष्ण की पूजा करनी चाहिए। वहीं सुबह अभ्यंग स्नान करना चाहिए।

नरक चतुर्दशी कथा:
नरकासुर नामक एक राक्षस ने अपनी शक्तियों से सभी को परेशान कर दिया था। उसका अत्याचार इतना बढ़ने लगा कि उसने देवता और संतों की 16 हजार स्त्रियों को बंधक बना लिया। जिससे परेशान होकर देवता और साधु-संत भगवान श्री कृष्ण की शरण में गए। तब भगवान श्री कृष्ण ने नरकासुर के आतंक से मुक्ति दिलाने का सभी देवी-देवताओं को आश्वासन दिया। नरकासुर को एक स्त्री के हाथों से ही मरने का श्राप था इसलिए भगवान श्री कृष्ण ने अपनी पत्नी सत्यभामा की मदद से कार्तिक मास के कृष्ण पक्ष की चतुर्दशी को नरकासुर का वध किया और उसकी कैद से सभी स्त्रियों को आजाद कराया। नरकासुर के वध के बाद लोगों ने कार्तिक मास की अमावस्या को अपने घरों में दीये जलाए। कहते हैं तभी से इस दिन नरक चतुर्दशी और दिवाली का पर्व मनाया जाने लगा।

मेंटल और फिजिकल हेल्थ को बेहतर बनाने के उपाय



सही नींद लें
फिजिकली और मेंटली हेल्दी रहने के लिए सही नींद लेना बहुत जरूरी है। इसलिए रोजाना 7 से 8 घंटे की नींद जरूर लें। इससे स्ट्रेस को कम करने और दिनभर एनर्जी बनाए रखने में मदद मिलती है। ऐसे में सोने से कुछ समय पहले अपने फोने साइड रख दें और कमरे की लाइट कम कर दें। जल्दी सोने की कोशिश करें।

पॉजिटिव सोच अपनाएं
पॉजिटिव सोच आपकी मेंटल हेल्थ को सही रखने के लिए बहुत जरूरी है। इससे हमें जीवन की परेशानियों का सामना धैर्य और साहस के साथ करने में मदद मिलती है। जो भी स्थिति हो, उसे पॉजिटिव तरह से देखने और उसका समाधान करने की कोशिश करें। आप नेगेटिव थिंकिंग कम करने के लिए मेडिटेशन जैसे कई तरीके अपना सकते हैं।

टाइम को मैनेज करें
यदि आपके पास ज्यादा काम हो और समय कम, तो यह तनाव का कारण बन सकता है। ऐसे में टाइम को सही तरह से मैनेज करना बहुत जरूरी है। एक शेड्यूल बनाएं। रात में जल्दी सोएं और सुबह जल्दी उठना। इससे आपको एक्सरसाइज करने के लिए भी समय मिल

अपनाएं ये आदत
मानसिक तनाव से बचने के लिए समय-समय पर विश्राम और खुद के लिए समय निकालें। आपको अपनी इच्छाओं और प्राथमिकताओं को सही तरीके से मैनेज करना चाहिए। अगर तनाव महसूस हो रहा हो, तो गहरी सांसें लें, ध्यान करें या थोड़ी देर के लिए ताजे हवा में चलें। इसके अलावा मेडिटेशन, डायरी लिखना, किताब पढ़ना, म्यूजिक सुनना या फिर अपनी पसंद का काम जैसे कि गार्डनिंग, डॉसिंग और पेंटिंग जैसी हैंडिक्स को भी फॉलो कर सकते हैं। अपनी के साथ समय बिताएं, इससे आपको अच्छा महसूस होगा।

डाइट पर ध्यान दें
बच्चों से लेकर बड़े सभी को चटपटा और बाहर खाना काफी पसंद होता है। ज्यादातर बच्चे जंक या पैकेट वाली चीजें बहुत खाते हैं। लेकिन उनकी इस आदत को बचपन से भी सुधारने की कोशिश करनी चाहिए और बाहर का खाना घर में लाने से परहेज करना चाहिए। बल्कि अपनी डाइट में आप हेल्दी फूड्स शामिल करें। एक बैलेंस डाइट लें। जितना हो सके, जंक फूड और प्रोसेस्ड फूड खाने से परहेज करें।

घर में ब्रह्म स्थान कहां होता है और इसका क्या महत्व है ?



वास्तु शास्त्र में ब्रह्म स्थान यानी घर का मध्य भागी या आंगन सबसे महत्वपूर्ण माना जाता है। यह स्थान घर की ऊर्जा का केंद्र होता है, जो पंच तत्वों-आकाश, पृथ्वी, वायु, अग्नि, और जल का संतुलन बनाए रखता है। आइए, इस फोटो गैलरी के माध्यम से ब्रह्म स्थान के महत्व और वास्तु टिप्स को समझें।

ब्रह्म स्थान
प्राचीनकाल में ब्रह्म स्थान को खुला और निर्माण-मुक्त रखा जाता था, ताकि सूर्य की किरणें और हवा का प्रवाह बना रहे। आज के आधुनिक दौर में, विशेष रूप से शहरों में, यह संभव नहीं हो पाता, लेकिन वास्तु के कुछ आसान उपायों से ब्रह्म स्थान की शक्ति को जागृत किया जा सकता है।

घर का ऊर्जा केंद्र
ब्रह्म स्थान घर का मध्य भाग होता है, जिसे वास्तु में सूर्य स्थान भी कहते हैं। यह आकाश तत्व का प्रतीक है और पूरे घर में सकारात्मक ऊर्जा का संचार करता है। प्राचीन घरों में इसे खुला आंगन के रूप में रखा जाता था। वास्तु के अनुसार, ब्रह्म स्थान में कोई पिलर या भारी निर्माण नहीं होना चाहिए। ऐसा होने पर सकारात्मक ऊर्जा का प्रवाह रुकता है, जिससे स्वास्थ्य और समृद्धि पर असर पड़ता है।

ब्रह्म स्थान आकाश तत्व का प्रतिनिधित्व करता है। यह पंच तत्वों के संतुलन का केंद्र है, जो घर में सुख-शांति और समृद्धि लाता है। इसे सूर्य की ऊर्जा से जोड़ा जाता है।

ब्रह्म स्थान की गणना
घर के नक्शे को 9 आयताकार भागों में बांटें। बीच का आयत ही ब्रह्म स्थान है। यह 81 वास्तु पदों में मध्य के 9 स्थानों को दर्शाता है। आधुनिक प्लेटों में ब्रह्म स्थान को खुला रखना मुश्किल है। ऐसे में पिरामिड वास्तु का उपयोग करें, जो पंच तत्वों को संतुलित करता है।

खुला आंगन और सूर्य प्रकाश
ब्रह्म स्थान पर खुला जाल या आंगन होना चाहिए, ताकि सूर्य प्रकाश और हवा का प्रवाह बना रहे। यह स्वास्थ्य और सकारात्मकता बढ़ाता है। ब्रह्म स्थान को हमेशा साफ और अव्यवस्थित रखें। अगर आंगन संभव ना हो, तो ईशान, पूर्व या उत्तर दिशा को खुला रखें।

पालक का जूस ही नहीं, पानी भी है बेहद लाभकारी

पोषक तत्वों से भरपूर हरी सब्जियां सेहत के लिए काफी फायदेमंद होती हैं। हरी पत्तेदार पालक की सब्जी आपके शरीर को विटामिन, मिनिरल और एंटीऑक्सीडेंट प्रदान करती हैं, इसलिए आपको इसे अपने आहार में शामिल करने के साथ ही इसको जूस के रूप में जरूर लेना चाहिए। पोषक तत्वों से भरपूर पालक

की बाजारों में सबसे अधिक मांग होती है। आप ताजा पालक को मिक्सर में डाल कर पानी के साथ पीस कर खा सकते हैं। हालांकि ज्यादातर लोग इसको पकाकर खाने की सलाह देते हैं, लेकिन यदि आप इसका जूस निकाल कर पीएंगे तो सेहत के लिए अच्छा होगा।

स्वास्थ्य के साथ निखारता है रूप



पेट के लिए फायदेमंद है
पालक का पानी पेट के लिए कई प्रकार से फायदेमंद है। पालक के पोषक तत्वों में आहार फाइबर भी शामिल है। ये आपका मेटाबोलिज्म बढ़ाता है और पेट के काम काज को तेज करता है। इससे कब्ज की समस्या नहीं होती है।

आंखों की रोशनी बढ़ाता है पालक का पानी
पालक के पानी में ल्यूटिन और जेक्सैथिन जैसे एंटीऑक्सीडेंट्स मौजूद होते हैं। साथ ही इसमें इसमें विटामिन ए पाया जाता है जो आंखों की रोशनी बढ़ाने में मदद करता है। यदि विटामिन ए की कमी हो जाए तो यह सूखी आंखें और रतौंधी का कारण बन सकता है।

बालों के लिए फायदेमंद पालक का पानी
पालक के पानी का सेवन सेहत के लिए कई तरह से फायदेमंद है। इसमें कई प्रकार के न्यूट्रीएंट्स जैसे आयरन और प्रोटीन होता है जो कि बालों को अंदर से मजबूत और खूबसूरत बनाने में मदद करता है।

स्किन हेल्दी रखता है पालक का पानी
पालक का पानी पीना आंखों और बालों के साथ ही स्किन को भी हेल्दी बनाए रखने में मदद करता है। पालक का पानी शरीर को डिटॉक्सीफाई करता है। इससे चलते शरीर का ब्लड सर्कुलेशन सही रहता है और स्किन अंदर से ग्लो करती है।

इम्यूनिटी बढ़ाता है
पालक का पानी
पालक में भरपूर मात्रा में एंटीऑक्सीडेंट पाया जाता है। इसलिए पालक का पानी इम्यूनिटी बढ़ाने में मदद करता है। इसमें प्रोटीन, एंटीऑक्सीडेंट्स और कई माइक्रोन्यूट्रिएंट्स होने से शरीर में ऑक्सीडेटिव स्ट्रेस और पुरानी बीमारियों खत्म होती हैं।

साड़ी को बहुत ऊपर या नीचे बांधना
साड़ी की परफेक्ट प्लेसमेंट होना बहुत जरूरी है। कई लेडीज ये गलती करती हैं कि साड़ी को या तो बहुत ऊपर बांध लेती हैं, या फिर जरूरत से ज्यादा नीचे। इससे ना सिर्फ साड़ी का लुक खराब हो जाता है बल्कि वो काफी अनकंफर्टेबल भी हो जाती है। इसलिए साड़ी को हमेशा नाभि के ठीक नीचे बांधें। यहां से आपको परफेक्ट साड़ी लुक मिलेगा।

सही पेट्रीकोट चुनना है बेहद जरूरी
ज्यादातर महिलाएं साड़ी

कैंसर को रोकता है पालक का पानी
पालक जहां दिल से संबंधित बीमारियों को रोकने में मदद कर सकता है, वहीं यह कैंसर को भी नष्ट करने में मदद कर सकता है। शोध बताते हैं कि हरी पत्तेदार सब्जियां खाने से वजन कम हो सकता है। साथ ही फेफड़े, प्रोस्टेट और कोलोरेक्टल कैंसर की संभावना भी खत्म हो सकती है।

ब्लड प्रेशर को कंट्रोल करता है
पालक के पानी में स्वाभाविक रूप से नाइट्रेट्स की मात्रा अधिक होती है। इसलिए यह रक्तचाप को कम करने में मदद करता है और रक्तचाप को बढ़ाता है।

सही रंग होना और सही साइज होना बेहद जरूरी है। अगर आपका पेट्रीकोट छोटा है, तो पैर

साड़ी पहनते हुए ज्यादातर महिलाएं करती हैं ये गलतियां

साड़ी अधिकतर इंडियन लेडीज का फेवरेट आउटफिट है। डेली वियर हो या कोई खास ऑकैजन, हर मौके के लिए इनके वॉर्डरोब में अलग साड़ी मिल ही जाएगी। साड़ी के साथ सिर्फ एक समस्या है और वो है इसे सही से ड्रेप करना। साड़ी बाकी आउटफिट्स की तरह नहीं है कि यूं ही वियर कर लिया। इसे बांधना एक आर्ट है और प्रैक्टिस करते रहने पर ही आप परफेक्ट साड़ी बांध सकती हैं। आज हम साड़ी बांधते हुए की जानें वाली कुछ ऐसी ही कॉमन गलतियों की बात कर रहे हैं, जो अमूमन लेडीज दोहराती हैं। इससे उनका साड़ी लुक भी खराब होता है और परफेक्ट शोप भी नहीं आ पाती। तो अगली बार जब साड़ी बांधे तो ये गलतियां करने से जरूर बचें।

पेट्रीकोट पर कभी ध्यान देती ही नहीं हैं। जबकि साड़ी की सही शोप और फिटिंग के लिए, सबसे जरूरी पेट्रीकोट ही होता है। पेट्रीकोट का

बाहर आ जाएंगे जो देखने में अच्छा नहीं लगेगा। वहीं ज्यादा लंबा पेट्रीकोट साड़ी से बाहर निकलने लगेगा। इसके अलावा ध्यान रखें कि आप कॉटन का पेट्रीकोट हर साड़ी



बच्चे से कम्युनिकेशन बनाए रखें
मॉडर्न पेरेंटिंग की सबसे पहली शर्त ही यही है कि पेरेंट्स अपने बच्चे से अपने कम्युनिकेशन को स्ट्रॉंग बनाएं। अपने और बच्चों के बीच ऐसा बॉन्ड क्रिएट करें कि बच्चा आपसे खुलकर अपनी हर बात कह सके। इसके अलावा अपने डेली रूटीन में थोड़ा समय बच्चों से बातचीत करने के लिए जरूर निकालें। इस दौरान उनके मन की सुनें, उनके स्कूल और दोस्तों से जुड़ी बातें करें। अगर बच्चे को कोई समस्या हो तो उसे समझ कर सुलझाने का प्रयास करें। जब आप बिना टोके बच्चे की बात सुनते हैं, उनकी उलझन को शांति से बैटकर सुलझाते हैं तो इससे बच्चों का आत्मविश्वास बढ़ता है। उनके निर्णय लेने की क्षमता बढ़ती है।

डिजिटल दुनिया को समझदारी से अपनाएं
आज के बच्चे मोबाइल, लैपटॉप और इंटरनेट की दुनिया में जन्म ले रहे हैं। ऐसे में उन्हें इन सब चीजों से पूरी तरह दूर रखना तो पॉसिबल नहीं है लेकिन बच्चे को स्मार्टली इन चीजों का इस्तेमाल करना जरूर सिखाया जा सकता है। माता-पिता को चाहिए कि वे बच्चों को स्क्रीन टाइम का संतुलित उपयोग सिखाएं। साथ ही ऑनलाइन सुरक्षा, सही कंटेंट और डिजिटल एथिक्स के बारे में भी खुलकर बात करें। आप खुद भी मोबाइल, टीवी और लैपटॉप का यूज लिमिट में करें क्योंकि ध्यान रहे बच्चा आपको देखकर ही चीजें सीखता है।

बच्चों की तरक्की के लिए पेरेंटिंग बेहद जरूरी

आज के समय में पेरेंटिंग पहले से कहीं अधिक चुनौतीपूर्ण और जिम्मेदारी भरा काम बन चुका है। बदलते जमाने में तकनीक की तेज रफ्तार और बच्चों के मनोविज्ञान में हो रहे बदलावों के बीच माता-पिता के लिए यह जरूरी हो गया है कि वे अपने बच्चों को ना सिर्फ पढ़ाई में अक्वेल बनाएं, बल्कि मानसिक, भावनात्मक और सामाजिक रूप से भी मजबूत बनाएं। आज की दुनिया में वही बच्चे सफल हो सकते हैं, जिनमें भरपूर आत्मविश्वास हो, निर्णय लेने की क्षमता हो, साथ ही भावनात्मक समझ और तकनीकी कौशल भी हो। आपका बच्चा दुनिया की ताल में ताल मिलाकर चल सके इसके लिए पेरेंटिंग का सही तरीका अपनाना बेहद जरूरी है।



बारिश के बाद ऑस्ट्रेलिया से हारी टीम इंडिया

नई दिल्ली। देश में दिवाली की तैयारियां चल रही हैं। फैस को उम्मीद थी कि टीम इंडिया पहले वनडे में ऑस्ट्रेलिया को हराकर देशवासियों को जीत का तोहफा देगी, लेकिन अफसोस ऐसा नहीं हो सका। पर्थ में खेले गए पहले वनडे में ऑस्ट्रेलिया ने भारत को 7 विकेट से हरा दिया। ऑस्ट्रेलिया के लिए कप्तान मिचेल मार्श ने नाबाद 46 रनों की मैच विनिंग पारी खेली। नियमित अंतराल पर बारिश होने की वजह से यह मैच 26-26 ओवर का खेला गया था। इस मैदान पर ऑस्ट्रेलिया की यह पहली जीत है। बारिश से बाधित पहले वनडे में टीम इंडिया ने 26 ओवर में 9 विकेट पर 136 रन बनाए थे, लेकिन DLS टारगेट ऑस्ट्रेलिया को 131 रनों का मिला था, जिसे कंगारूओं ने 3 विकेट पर 121.1 ओवर में हासिल कर लिया। 223 दिनों के बाद रोहित शर्मा और विराट कोहली टीम इंडिया के लिए खेलने उतरे, लेकिन इन दिग्गजों के कमबैक मैच में टीम इंडिया जीत नहीं दर्ज कर सकी। दोनों का बल्ला भी खामोश रहा। बता दें कि इस साल वनडे क्रिकेट



में भारत की यह पहली हार है। इसके साथ ही भारत की जीत का सिलसिला भी टूट गया। लगातार 8 जीत के बाद टीम इंडिया कोई वनडे मैच हारी है। बल्लेबाजों के प्लॉप होने के बाद भारतीय गेंदबाज भी इस मैच में कमाल नहीं कर सके। जैसी गेंदबाजी कंगारूओं ने की, वैसी बॉलिंग भारतीय गेंदबाज नहीं कर सके। 131 रनों के लक्ष्य का पीछा करने उतरी ऑस्ट्रेलियाई टीम की शुरुआत अच्छी नहीं रही थी। ट्रेविस हेड पांच गेंद में दो चौके

भारत के सभी स्टार रहे प्लॉप, फीका रहा विराट-रोहित का कमबैक


तीन मैचों की वनडे सीरीज के पहले मुकाबले में ऑस्ट्रेलिया ने टॉस जीतकर पहले गेंदबाजी का फैसला लिया। नई गेंद से कंगारूओं ने कहर बरपाया। रोहित शर्मा 14 गेंद में एक चौके के साथ 08 रन बनाकर आउट हुए। नए वनडे कप्तान अपने पहले मैच में 18 गेंद में 10 रन ही बना सके। वहीं विराट कोहली खाता भी नहीं खोल पाए। उपकप्तान श्रेयस अय्यर का बल्ला भी नहीं चला। अय्यर 11 रन बनाकर पवेलियन लौटे। जोश

जड़ने के बाद अश्वीप सिंह की गेंद पर आउट हो गए। इसके बाद मैथ्यू शॉर्ट भी सरस्ते में पवेलियन लौटे। शॉर्ट ने सिर्फ आठ रन बनाए। हालांकि, दूसरे छोर पर कप्तान मिचेल मार्श तेजी से रन बनाते रहे। मिचेल मार्श ने 52 गेंद में नाबाद 46 रनों की मैच विनिंग पारी खेली। इस दौरान उनके बल्ले से 2 चौके और 3 छक्के निकले। जोश फिलिप ने भी 29 गेंद में 37 रनों की पारी खेली। उन्होंने 3 चौके और 2 छक्के लगाए। अंत में डेब्यूटेंट मेट रेंनशॉ 124 गेंद में एक छक्के और एक चौके की मदद से 21 रनों पर नाबाद रहे।

नंबर पर खेलते हुए 10 गेंद में एक चौके की मदद से 10 रन बनाए। अंत में नितीश रेड्डी ने 11 गेंद में दो छक्कों की मदद से नाबाद 19 रनों की पारी खेली और टीम का स्कोर 130 के पार पहुंचाया। ऑस्ट्रेलिया के लिए मैथ्यू कुहेमन, मिचेल ओवेन और जोश हेजलवुड ने 2-2 विकेट झटकें। वहीं मिचेल स्टार्क और नाथन एलिस ने एक-एक विकेट चटकाया। ऑस्ट्रेलिया के लिए कुल छह खिलाड़ियों ने गेंदबाजी की।

भारतीय रोइंग टीम ने एशियाई रोइंग चैंपियनशिप में जीते 10 पदक

हाई फोंग। भारतीय रोइंग टीम ने एशियाई रोइंग चैंपियनशिप 2025 में शानदार प्रदर्शन करते हुए महिला और पुरुष वर्ग में तीन स्वर्ण, पांच रजत और दो कांस्य सहित कुल 10 पदक जीते। भारतीय रोइंग दल ने 16 से 19 अक्टूबर तक वियतनाम के हाई फोंग में आयोजित एशियाई रोइंग चैंपियनशिप में उल्लेखनीय प्रदर्शन किया। 15 स्पर्धाओं में तिरंगे का प्रतिनिधित्व करने वाले 37 एथलीटों (25 पुरुष और 12 महिलाएं) के साथ, भारत ने 10 स्पर्धाओं में पदक जीते। पुरुषों की क्वाड्रपल स्कल (एम 4एक्स) में कुलविंदर सिंह, नवदीप सिंह, सतनाम सिंह, जाकर खान की टीम ने स्वर्ण पदक जीता। हीट्स 16 और 17 अक्टूबर को हुए, उसके बाद 18 और 19 अक्टूबर को फाइनल हुए, जिसके परिणामस्वरूप भारतीय टीम का अभियान बेहद सफल रहा। लाइटवेट पुरुष डबल स्कल (एलएम 2 एक्स) में लक्ष्य, अजय त्यागी की टीम स्वर्ण पदक जीता। वहीं बलराज पंवार ने पुरुषों की



एकल स्कल (एम 1 एक्स) स्पर्धा में शानदार प्रदर्शन के साथ स्वर्ण पदक जीता है। यह उपलब्धि हाल के इतिहास में एशियाई रोइंग चैंपियनशिप में भारत के सबसे मजबूत प्रदर्शनों में से एक है, जिसने भारत एशियाई रोइंग में एक उभरती हुई ताकत के रूप में उभरा है। पुरुषों की आठ (एम8 प्लस) स्पर्धा में नितिन देओल, परविंदर सिंह, लखवीर सिंह, रवि, गुरप्राताप सिंह, भीम सिंह, जसविंदर सिंह, कुलबीर, किरण सिंह मैथोम ने रजत पदक जीता। इस अभियान का एक महत्वपूर्ण आकर्षण लाइटवेट

महिला जोड़ी (एलडब्ल्यू2) स्पर्धा रही। जहां गुरबानी कौर और दिलजोत कौर ने रजत पदक जीतकर एशियाई चैंपियनशिप में भारतीय महिलाओं के 15 साल के सूखे को समाप्त किया। भारतीय नौकायन महासंघ की ओर से जारी बयान में अध्यक्ष बालाजी मरदापा ने दल के प्रति हार्दिक गर्व और प्रशंसा व्यक्त करते हुए कहा, 'यह उपलब्धि केवल पदकों का संग्रह नहीं है। यह हमारे एथलीटों के वर्षों के धैर्य, त्याग और अटूट भावना का प्रतिबिंब है। पानी पर हर स्ट्रोक अरबों दिलों की आशा से प्रेरित था।

बंगलादेश ने वेस्टइंडीज के खिलाफ वनडे श्रृंखला के लिए नासुम को टीम में किया शामिल



बांग्लादेश टीम :

मेहदी हसन मिराज (कप्तान), तनजीद हसन तमीम, सोय्य सरकार, मोहम्मद रफ हसन, नजमुल हुसैन शान्तो, तौहीद हदोय, महिदुल इस्लाम अकोन, जेकर अली अनिक, शमीम हुसैन, काजी नुरुल हसन सोहन, रिशाद हुसैन, तनवीर इस्लाम, तस्कीन अहमद, मुस्ताफिजुर रहमान, तनजीम हसन साकिब, हसन महमूद, नसुम अहमद।

ढाका। बंगलादेश क्रिकेट बोर्ड ने रविवार को कहा कि वेस्टइंडीज के खिलाफ चल रही एकदिवसीय सीरीज के लिए बांग्लादेश के स्पिनर नासुम अहमद को टीम में शामिल किया गया है। 30 वर्षीय नासुम ने 18 एकदिवसीय मैचों में 4.48 की इकॉनमी से 16 विकेट लिए हैं। उन्होंने आखिरी बार दिसंबर 2024 में एकदिवसीय मैच में खेला था। सीरीज के पहले मैच में शनिवार को मीरपुर में शेर-ए-बांग्ला राष्ट्रीय क्रिकेट स्टेडियम में खेले गए मैच में भीमो पिच पर दोनों टीमों के स्पिनरों ने प्रभावी

विवाह के बंधन में बंधेगी स्मृति मंधाना

म्यूजिक डायरेक्टर पलाश मुच्छल ने क्रिकेटर संग शादी की पुष्टि की

नई दिल्ली। भारतीय क्रिकेटर स्मृति मंधाना और संगीत निर्देशक पलाश मुच्छल के रिश्ते को लेकर लंबे समय से मीडिया और फैस में चर्चा चल रही थी। अब यह अफवाहें सच साबित हुई हैं। हाल ही में आयोजित एक कार्यक्रम में पलाश ने स्पष्ट किया कि मंधाना जल्द ही इंदौर की बहू बनेंगी। मुस्कुराते हुए उन्होंने कहा, "वह जल्द ही इंदौर की बहू बनेंगी... बस इतना ही कहना चाहता हूं।" यह पहली बार है जब दोनों पक्षों ने सार्वजनिक रूप से अपने रिश्ते की पुष्टि की है। इससे पहले सोशल मीडिया पर दोनों की साथ में तस्वीरें और वीडियो देखे जाते रहे थे, जिससे अटकलों का और बल मिला था। स्मृति और पलाश अक्सर सोशल मीडिया पर साथ में दिखाई देते रहे हैं। उनके फैस हमेशा इस जोड़ी की झलक पाने के लिए उत्सुक रहते थे। हालांकि, अब पहली बार दोनों ने सीधे तौर पर अपने रिश्ते



को स्वीकार किया है, जिससे मीडिया और फैस दोनों को आधिकारिक पुष्टि मिल गई। 30 वर्षीय संगीत निर्देशक ने इस घोषणा के दौरान मजाकिया अंदाज में कहा, "मैंने आपको शीर्षक दे दिया है।" इस बीच भारतीय महिला क्रिकेट टीम इंडोर के होल्कर स्टेडियम में आईसीसी महिला विश्व कप के अहम मुकाबले की तैयारी में जुटी है। टीम का सामना इंग्लैंड से होना है और सेमीफाइनल में जगह बनाने के लिए जीत आवश्यक है। स्मृति मंधाना, जो टीम की उप-कप्तान

और प्रमुख सलामी बल्लेबाज हैं, इस समय टीम के लिए फोकस्ड ट्रेनिंग कर रही हैं। पलाश ने अपनी शुभकामनाएं भी टीम को दी और विशेष रूप से स्मृति और कप्तान हरमनप्रीत कौर को हौसला बढ़ाया। उन्होंने कहा, "हम हमेशा यही चाहते हैं कि भारतीय क्रिकेट टीम हर मैच जीते और देश का नाम रोशन करे।" पलाश मुच्छल फिलहाल अपनी नई निर्देशित फिल्म 'राजू बाजेवाला' पर काम कर रहे हैं। इस फिल्म में अविका गौर और चंदन रॉय मुख्य भूमिका में हैं। पलाश और उनकी बहन पलक मुच्छल बॉलीवुड में कई फिल्मों के लिए संगीत देने के लिए जाने जाते हैं। इंदौर में उनकी लोकप्रियता के कारण, इस शादी की पुष्टि ने स्थानीय निवासियों और मीडिया में भी उत्सुकता बढ़ा दी है। प्रेस कॉन्फ्रेंस में पलाश ने वही दोहराया, "वह जल्द ही इंदौर की बहू बनेंगी... बस इतना ही कहना चाहता हूं।"

धोनी की राह पर चलो वरना टीम में जगह भूल जाओ

रोहित-विराट को मिली चेतावनी!

पर्थ। भारत बनाम ऑस्ट्रेलिया मुकाबले को लेकर प्रशंसकों के उत्साहित होने की सिर्फ एक ही वजह थी और वह थी रोहित शर्मा और विराट कोहली की आठ महीनों के लंबे अंतराल के बाद वापसी। इन दोनों ने आखिरी बार चैंपियंस ट्रॉफी के फाइनल में भारत के लिए खेला था और अब टेस्ट और टी20 मैच न खेलने के कारण उनकी वापसी में देरी हुई। हालांकि, यह मैच प्रशंसकों के लिए एक बड़ा झटका साबित हुआ क्योंकि रोहित शर्मा (8) और विराट कोहली (0) सरस्ते में आउट हो गए और टीम को मुश्किल स्थिति में डाल दिया। मुख्य चयनकर्ता अजीत अगरकर ने इन



दोनों को भविष्य में वनडे टीम में चयन के लिए विजय हजारे ट्रॉफी खेलने का आग्रह किया, क्योंकि यह जोड़ी काफी समय से लय में नहीं थी, और यह बात सीरीज के पहले वनडे में साबित भी हुई। इस निराशाजनक प्रदर्शन के बाद पूर्व भारतीय क्रिकेट गेंदबाज वरुण आरोन ने रोहित और कोहली से एमएस धोनी से सीखने का आग्रह किया। उन्होंने कहा कि मैच के लिए फिट

रहने के लिए, रॉयल चैलेंजर्स बैंगलोर को और क्रिकेट खेलने की जरूरत है, और उन्हें एमएस धोनी से सीखना चाहिए, जिन्होंने टेस्ट से संन्यास लेने के बावजूद सैयद मुश्ताक अली ट्रॉफी खेलना जारी रखा। आरोन ने कहा, "धरेलु क्रिकेट खेलो। सैयद मुश्ताक अली ट्रॉफी नवंबर में शुरू होती है और फिर विजय हजारे ट्रॉफी दिसंबर में। खेल से जुड़े रहने का यही सबसे अच्छा तरीका है। मुझे याद है जब एमएस धोनी ने टेस्ट क्रिकेट से संन्यास लिया था, तब उन्होंने सैयद मुश्ताक अली और विजय हजारे ट्रॉफी में कुछ मैच खेले थे। जुड़े रहने का यह एक बेहतरीन तरीका है। मुझे यकीन है कि दोनों बल्लेबाज इन प्रतियोगिताओं में भाग लेंगे। अब, आप दो फॉर्मेट नहीं खेल रहे हैं। उन्हें मैच अभ्यास की जरूरत होगी।"

पूर्व भारतीय क्रिकेटर ने टीम मैनेजमेंट पर उठाए सवाल

पर्थ। भारत और ऑस्ट्रेलिया के बीच खेले जा रहे पहले ODI में भारत को टॉप ऑर्डर में झटका लगा। लंबे समय बाद वापसी करने वाले रोहित शर्मा और विराट कोहली जल्दी ही आउट हो गए। कप्तानी डेब्यू कर रहे शुभमन गिल भी पारी में ज्यादा देर टिक नहीं पाए। इस दौरान अक्षर पटेल को नंबर 5 पर बल्लेबाजी के लिए भेजा गया, जबकि अनुभवी बल्लेबाज केएल राहुल अभी भी नंबर 6 पर थे। इस निर्णय पर पूर्व भारतीय पेसर डोब्रा गणेश ने नाराजगी जताई और इसे 'क्रिमिनल' करार दिया गणेश ने X (पूर्व ट्विटर) पर लिखा: 'भगवान के लिए, कृपया केएल राहुल को 5वें नंबर पर बल्लेबाजी करने के लिए कहें। उसे नंबर 6 पर असुविधाजनक स्थिति है।' उन्होंने आगे कहा: 'केएल राहुल जैसी गुणवत्ता वाले बल्लेबाज को नंबर 6 पर भेजना टीम के लिए अपराध है।

500 अंतरराष्ट्रीय मैच खेलने वाले पांचवें भारतीय बने रोहित

नई दिल्ली। भारतीय टीम के अनुभवी सलामी बल्लेबाज रोहित शर्मा ने ऑस्ट्रेलिया के खिलाफ पर्थ में खेले जा रहे पहले वनडे मैच में बड़ी उपलब्धि हासिल कर ली। रोहित इस सीरीज में पूर्णकालिक बल्लेबाज के तौर पर खेल रहे हैं और उनकी जगह शुभमन गिल कप्तानी संभाल रहे हैं। रोहित लंबे समय बाद

भारतीय जर्सी में नजर आए और मैदान पर उतरते ही एक विशेष सूची में शामिल हो गए। इस मैच से रोहित शर्मा और विराट कोहली की अंतरराष्ट्रीय क्रिकेट में वापसी हुई है। ये दोनों खिलाड़ी चैंपियंस ट्रॉफी फाइनल के बाद से पहली बार भारत के लिए खेलने उतरे हैं।

यानी 224 दिनों बाद रोहित और कोहली भारतीय जर्सी में नजर आ रहे हैं। रोहित की यह वापसी हालांकि, यादगार नहीं रही और वह बड़ी पारी नहीं खेल सके। रोहित 224 दिनों बाद भारत के लिए खेलने उतरे, लेकिन सिर्फ 16 मिनट ही क्रीज पर टिक सके।

हेजलवुड की गेंद पर स्लिप में कैच थमा बैठे। वह 14 गेंदों पर एक चौके की मदद से आठ रन बनाकर आउट हुए।

सचिन-कोहली की सूची में शामिल रोहित

रोहित भले ही बड़ी पारी नहीं खेल सके, लेकिन उन्होंने इस मैच में प्लेइंग-11 में शामिल होते ही उपलब्धि हासिल कर ली। दरअसल, रोहित का यह 500वां अंतरराष्ट्रीय मुकाबला है और वह इतने मैच खेलने वाले भारत के पांचवें खिलाड़ी बन गए हैं। रोहित से पहले सचिन तेंदुलकर, विराट कोहली, महेंद्र सिंह धोनी और राहुल द्रविड़ ने ही 500 या इससे अधिक अंतरराष्ट्रीय मुकाबले खेले हैं।



ICC ने की अफगानिस्तान पर हमले की आलोचना तो भड़क गया पाकिस्तान

आतंकवाद का रोया रोना और पक्षपात का लगाया आरोप

नई दिल्ली। पाकिस्तान के फेडरल मिनिस्टर अता तारार ने आईसीसी पर अपना गुस्सा जाहिर किया है और पक्षपात करने के आरोप लगाए हैं। उन्होंने ऐसा आईसीसी द्वारा अफगानिस्तान पर हुए हमले में मारे गए तीन युवा क्रिकेटर्स के बाद क्रिकेट की सर्वोच्च संस्था के लिए क्रिकेट को लेकर कहा है। दो दिन पहले पाकिस्तान द्वारा की गई एयर स्ट्राइक में अफगानिस्तान के तीन युवा क्रिकेटर मारे गए थे और उनकी मौत पर आईसीसी ने शोक व्यक्त किया था। बीसीसीआई ने भी इस हमले की निंदा की थी और अफगानिस्तान क्रिकेट बोर्ड ने अगले महीने श्रीलंका और



पाकिस्तान के साथ खेली जाने वाली ट्राई सीरीज में से नाम वापस ले लिया था। पाकिस्तान को आईसीसी और बीसीसीआई का अफगानिस्तानी क्रिकेटर्स की मौत के संबंध में बोलना पसंद नहीं आया और उसने खुद विक्रिम कांड खेल कहा कि वह खुद तेलों से आतंकवाद का शिकार है। तारार ने रविवार को एक बयान में कहा, हम आईसीसी द्वारा दिए गए बयान की खारिज करते हैं

जो ये बताता है कि अफगानिस्तान के क्रिकेटर पाकिस्तान द्वारा की गई एयर स्ट्राइक में मारे गए। आईसीसी अफगानिस्तान क्रिकेट बोर्ड द्वारा किए गए दावे को वैरिफाई किए बिना आरोप लगा रहा है और दावा कर रहा है कि हमला पाकिस्तान ने किया। अता ने कहा कि उनका देश खुद सालों से आतंकवाद से पीड़ित है। उन्होंने कहा, ये हमान करने वाला है कि आईसीसी द्वारा जारी किए गए बयान के बाद आईसीसी के चेयरमैन जय शाह ने भी वही बातें कहीं। अफगानिस्तान क्रिकेट बोर्ड ने किसी सबूत के बयान दिया है।

भारत के नाम जुड़ा शर्मनाक रिकॉर्ड



2023 के बाद पावरप्ले में बनाए सबसे कम रन

पर्थ। ऑस्ट्रेलिया के खिलाफ पर्थ में पहले वनडे के दौरान भारतीय टीम मुश्किल में नजर आई। विराट कोहली (0) और रोहित शर्मा (8) की वनडे में कई महीनों बाद वापसी प्लॉप रही जबकि अन्य ओपनर बल्लेबाज शुभमन गिल भी मात्र 10 रन ही बना सके।

इससे भारत ने वर्षा प्रभावित मैच में पावरप्ले के दौरान 27/3 का स्कोर बनाया जो 2023 के बाद भारत के पावरप्ले में सबसे कम स्कोर में से एक है। भारत ने इससे पहले 2023 में ऑस्ट्रेलिया के खिलाफ 2023 में चेन्नई में पावरप्ले के दौरान 27/3 का स्कोर बनाया था। इसके अलावा 2023 में ही इंग्लैंड के खिलाफ लखनऊ में 35/2 का

2023 के बाद से भारत का सबसे कम पावरप्ले स्कोर

27/3 बनाम ऑस्ट्रेलिया, चेन्नई 2023
27/3 बनाम ऑस्ट्रेलिया, पर्थ 2025 *
35/2 बनाम इंग्लैंड, लखनऊ 2023
37/3 बनाम न्यूजीलैंड, दुबई 2025
39/3 बनाम ऑस्ट्रेलिया, वानखेडे 2023

स्कोर, ऑस्ट्रेलिया के खिलाफ वानखेडे में 2023 में 39/3 का स्कोर और न्यूजीलैंड के खिलाफ दुबई में 2025 में पावरप्ले के दौरान 37/3 का स्कोर बनाया था। मैच की बात करें तो भारत ने टॉस हारकर पहले बल्लेबाजी करते हुए बारिश शुरू होने से पहले 11.5 ओवर में 37/3 का स्कोर बनाया।

लियोनेल मेस्सी की मेजर साँकर लीग में दूसरी हैट्रिक



नैशविले (अमेरिका)। दिग्गज फुटबॉलर लियोनेल मेस्सी ने मेजर साँकर लीग (MLS) में अपने करियर की दूसरी हैट्रिक बनाई, जिससे इंटर मियामी ने नैशविले एससी पर 5-2 से जीत हासिल की। मेस्सी MSL के वर्तमान सत्र में अभी तक 29 गोल कर चुके हैं और वह इस टूर्नामेंट में सर्वाधिक गोल करने वाले खिलाड़ी हैं। पिछली बार उन्होंने इंटर मियामी की न्यू इंग्लैंड रेवोल्यूशन पर 6-2 की जीत में हैट्रिक बनाई थी। इंटर मियामी के डिफेंडर इयान फ्रे ने कहा 'यह बिल्कुल स्पष्ट है कि वह (मेस्सी) हर मैच में हमारी जीत में अहम भूमिका निभाते हैं। उनकी प्रशंसा करने के लिए मेरे पास पर्याप्त शब्द नहीं हैं।'

दिवाली पर परिणीति- राघव के घर गूंजी किलकारी बेटे को दिया जन्म



परिणीति चोपड़ा ने फैस के साथ मां बनने की खुशी जाहिर की है. एक्ट्रेस ने बेबी बॉय को जन्म दिया है. फैस के साथ-साथ फिल्मी सितारे उन्हें मां बनने की शुभकामनाएं दे रहे हैं. एक्ट्रेस ने पति और आप नेता राघव चड्ढा के साथ सोशल मीडिया पर खुशखबरी साझा की. कपल ने इंस्टाग्राम पर पोस्ट के जरिये मम्मी-पापा बनने के जानकारी दी. उन्होंने पोस्ट में लिखा, 'हमारा बेबी बॉय आखिरकार यहां हमारे साथ है. हम इस खुशी के आगे अपनी पिछली जिंदगी भूल गए हैं. दिल खुशी से भरे हुए हैं. पहले हम

एक-दूसरे के साथ थे. अब हमारे पास सबकुछ है. लोग पोस्ट पर कमेंट करके उन्हें नए सफर की शुभकामनाएं दे रहे हैं. परिणीति चोपड़ा डिलीवरी से पहले पति राघव चड्ढा के होमटाउन दिल्ली पहुंची थीं. उन्हें अस्पताल में एडमिट कराया गया था. राघव चड्ढा भी पत्नी के साथ हैं. राघव और परिणीति के घरवाले भी खुशी के मौके में शामिल हुए. परिणीति ने 25 अगस्त 2025 को अपनी प्रेग्नेसी का ऐलान किया था. कपल ने सोशल मीडिया पर

एक कैक की तस्वीर शेयर की थी, जिस पर '1 + 1 = 3' के साथ नन्हें पैरों के निशान बने थे, जो नए मेहमान के स्वागत का संकेत था. एक वीडियो में गर्भवती परिणीति को पार्क में अपने पति राघव चड्ढा का हाथ पकड़कर चलते देखा गया था. दिवाली के मौके पर बेटे के जन्म से जश्न दुगुना हो गया है. कपल ने दो साल पहले शादी की थी.

वीडियो देख यूजर्स ने मानुषी छिल्लर के फैसले पर उठाया सवाल

पूर्व मिस वर्ल्ड ने दिया करारा जवाब

अभिनेत्री मानुषी छिल्लर दिलजीत दोसांझ के साथ नए गाने 'कुफर' को लेकर सुर्खियों में हैं। सोशल मीडिया पर कई यूजर्स इस गाने को पसंद कर रहे हैं, तो वहीं कुछ ऐसे भी लोग हैं जिन्होंने पूर्व मिस वर्ल्ड पर कटाक्ष किया है और सवाल उठाया है कि क्या उनकी मौजूदगी 'छोटे-मोटे डांस अपीयरेंस तक ही सीमित रह गई है।' इस पर मानुषी ने जवाब दिया है।

फैंस ने मानुषी के फैसले पर उठाया सवाल

मानुषी का नया गाना 'कुफर' जब से रिलीज हुआ है तब से मानुषी की पोस्ट पर कई यूजर्स कमेंट कर रहे हैं। कई यूजर्स ने उनके अभिनय की तारीफ की है तो वहीं कई यूजर्स ने मानुषी के फैसले पर सवाल उठाए। एक यूजर ने लिखा 'मानुषी क्या आपने एमबीबीएस डिग्री पूरी कर ली?' एक और यूजर ने लिखा 'काश वह मिस वर्ल्ड के बाद एमबीबीएस की डिग्री जारी रखती।'


एक यूजर ने लिखा 'एसटीएस से डॉक्टर बनने तक, मिस वर्ल्ड बनने तक, फिर महत्वाकांक्षी फिल्म स्टार बनने तक, अब छोटे-मोटे डांस शो तक सीमित? क्या यही मिस वर्ल्ड है?'

मानुषी ने दिया करारा जवाब

इस पर प्रतिक्रिया देते हुए, मानुषी ने कहा 'मैंने हमेशा उन लोगों की तारीफ की है जो शिक्षा को महत्व देते हैं। लेकिन मैंने यह भी सीखा है कि कला और अभिव्यक्ति के हर रूप का सम्मान करने में ही समझदारी है। दुनिया को विचारकों और रचनाकारों, दोनों की जरूरत है। जब वे दूसरों को ऊपर उठाने के लिए मदद करते हैं तो उनमें से कोई भी 'कम' नहीं होता। हर कदम, कहानी और गीत का अपना उद्देश्य होता है, कोई भी दूसरे से कम नहीं होता।'



1985 में अमिताभ बच्चन ने दी थी ब्लॉकबस्टर, दिवाली पर जमकर हुई थी धनवर्षा



16 साल छोटी हसीना से किया था रोमांस

'वो मेरा हाथ पकड़कर मुझे...'

90 के दशक की जानी मानी एक्ट्रेस सोनम खान ने हाल ही में अपने फिल्मी करियर की शुरुआती यादों को ताजा किया और बताया कि किस तरह गोविंदा के सपोर्ट ने उन्हें स्टैज परफॉर्मेंस और डांस के डर को दूर करने में मदद की थी. वह गोविंदा के साथ कई फिल्मों में नजर आ चुकी हैं. सोनम कपूर ने अपने करियर में हर बड़े स्टार के साथ काम किया है. अपने करियर की शुरुआत में ही उन्होंने ऋषि कपूर और अमिताभ बच्चन जैसे दिग्गज स्टार्स के साथ काम किया था. करियर के पीक पर उन्होंने एक्टिंग छोड़ शादी रचाई थी. अब वह सोशल मीडिया पर काफी एक्टिव हैं. हाल ही में उन्होंने गोविंदा संग अपना एक्सपीरियंस शेयर किया है.



गोविंदा को लेकर एक्ट्रेस ने दिया बड़ा बयान

सोनम ने इंस्टाग्राम पर गोविंदा के साथ अपनी पुरानी फोटो शेयर की, जिसमें दोनों कैमरे के सामने पोज देते नजर आ रहे हैं. इस फोटो के साथ उन्होंने एक दिल छू लेने वाला नोट लिखा, जिसमें उन्होंने बताया कि उनके और गोविंदा के बीच हमेशा से एक खास रिश्ता रहा है. सोनम ने लिखा, 'गोविंदा जी अक्सर मुझे कहा करते थे — 'तू बिल्कुल अपुन के जैसी है.' शायद इसलिए क्योंकि हम दोनों ही बहुत साधारण बैकग्राउंड से आए थे. हमने साथ में कई फिल्मों की हैं, और मुझे आज भी याद है कि वह मेरे हाथ पकड़कर डांस सिखाते थे. इससे डांस मास्टर्स थोड़ा चिढ़ जाते थे क्योंकि उन्हें नए कलाकारों के साथ धैर्य नहीं था. सोनम ने बताया कि जब उन्होंने इंडस्ट्री में शुरुआत की थी, तब उन्होंने 30 से ज्यादा फिल्में साइन कर ली थीं, लेकिन उन्हें डांस बिल्कुल नहीं आता था. उनके पास रीहर्सल करने का भी समय नहीं होता था क्योंकि शूटिंग का शेड्यूल बहुत व्यस्त था. इसके बावजूद गोविंदा हर सीन से पहले उन्हें खुद स्टोप्स सिखाते थे और होसला बढ़ाते थे. सोनम ने आगे लिखा, 'गोविंदा सर जितने बड़े स्टार हैं, उतने ही विनम्र और मददगार इंसान भी हैं. मेरे करियर में उनसे ज्यादा नम्र और सच्चे को-एक्टर कोई नहीं मिला. वो सच में एक ही हैं और उनकी जगह कोई नहीं ले सकता.' बता दें कि सोनम खान और गोविंदा ने साथ में कई फिल्मों में काम किया है, जिनमें 'बाज', 'अपमान की आग', 'आसमान से ऊँचा' और 'रईसजवा' जैसी फिल्में शामिल हैं. अमिताभ बच्चन के साथ वह फिल्म अजुबा में नजर आ चुकी हैं.

यहां तलाक की उड़ रही खबरें, वहां हंसिका मोटवानी ने बदला सरनेम

आखिर क्यों उठाया एक्ट्रेस ने ये कदम?

बॉलीवुड एक्ट्रेस हंसिका मोटवानी ने बिजनेसमैन सोहेल खट्टरिया संग साल 2022 में शादी की. शादी के कुछ समय बाद ही दोनों में खटपट की खबरें तैरने लगी. खबरें तो तलाक की भी आने लगी थी. अब इन सब रुमर्स के बीच हंसिका मोटवानी ने ऐसा कदम उठाया है कि जिसे उनकी पर्सनल लाइफ से ही जोड़कर देखा जा रहा है. चलिए बताते हैं आखिर हंसिका ने ऐसा क्या किया है.

दरअसल हंसिका मोटवानी ने तलाक की खबरों के बीच इंस्टाग्राम पर अपना सरनेम चेंज कर लिया है. जिसके बाद एक बार फिर हंसिका और सोहेल का रिश्ता चर्चा में आ गया है. हालांकि अभी तक एक्ट्रेस ने साफ साफ इन खबरों पर रिएक्ट नहीं किया है. **हंसिका मोटवानी ने उठाया तलाक की खबरों के बीच ये कदम** देसमुद्रु, कोई मिल गया और महा जैसी फिल्मों में अपने काम के लिए

हंसिका मोटवानी ने अपने सरनेम 'मोटवानी' की स्पेलिंग में बदलाव किया है. उन्होंने 'Motwani' से Motwanni कर लिया है. संभव है कि उन्होंने ये कदम न्यूमरोलॉजी के तहत किया हो. **कई सितारों ने बदली नाम की स्पेलिंग** अक्सर सेलिब्रिटीज न्यूमरोलॉजी में विश्वास रखते हैं. राजकुमार राव से लेकर आयुष्मान खुराना जैसे सितारे भी ऐसा कर चुके हैं. कुछ इसे लकी

मानते हैं तो कुछ पॉजिटिव एनर्जी के लिए करते हैं. अब हंसिका ने भी नाम की स्पेलिंग में बदलाव किए हैं. **हंसिका मोटवानी का करियर** बता दें हंसिका ने करियर की शुरुआत छोटे पदों से की थी. बतौर चाइल्ड आर्टिस्ट करियर शुरू करने वाली हंसिका ने शाका लाका बूम बूम जैसे हिट सीरियल से कदम रखा. फिर वह ऋतविक रोशन की फिल्म कोई मिल

मनोज कुमार की इस फिल्म को प्राण ने किया था रिजेक्ट

हिंदी सिनेमा के दिग्गज एक्टर मनोज कुमार को फिल्मों में देशभक्ति का जज्बा दिखाने के कारण 'भारत कुमार' के नाम से जाना जाता है. मनोज कुमार ने अपनी दमदार एक्टिंग और शानदार फिल्मों की वजह से आज भी लाखों लोगों के दिलों में जिंदा हैं. मनोज कुमार एक सुपरस्टार एक्टर ही नहीं, बल्कि एक डायरेक्टर भी थे. अपने करियर में उन्होंने कई सुपरहिट और आइकोनिक फिल्में दी हैं, जिन्हें दशक आज भी बहुत पसंद करते हैं. उनकी ऐसी ही एक आइकोनिक फिल्म के बारे में हम आपको बता रहे हैं. इस फिल्म को मनोज कुमार ने निर्देशित किया था, साथ ही उन्होंने इस फिल्म में काम भी किया था. हम आपको जिस फिल्म के बारे में बता रहे हैं. उसका नाम 'शोर' है. यह फिल्म साल 1972 में रिलीज हुई थी. इस फिल्म में मनोज कुमार ने लीड रोल निभाया था और साथ ही उन्होंने ही इसका निर्देशन भी किया था. इस फिल्म का एक दिलचस्प किस्सा है. क्या आप जानते हैं कि मनोज कुमार ने इस फिल्म में एक अहम रोल के लिए बॉलीवुड के दिग्गज एक्टर प्राण को ऑफर दिया था, लेकिन उन्होंने इसे करने से मना कर दिया था. प्राण हिंदी सिनेमा के उन एक्टरों में से एक थे, जो अपने जमाने में लीड एक्टर्स पर भी भारी पड़ते थे. उन्होंने पदों पर कॉमेडी से लेकर विलेन तक किर्दार निभाए थे.



त्योहारों के मौसम में कई बॉलीवुड सेलेब्स अपने-अपने तरीके से दिवाली मना रहे हैं। हाल ही में कई सितारे एक्टर रवि दुबे और सरयानु मेहता की दिवाली पार्टी में पहुंचे और अपने लुक से महफिल को रोशन किया। इसी तरह से अब बॉलीवुड के सबसे मशहूर परिवार कपूर और पटौदी परिवार ने दिवाली मनाई है।



कपूर और पटौदी परिवार ने मनाई दिवाली, सैफ-करीना और करिश्मा ने दिए पोज

कपूर परिवार की दिवाली

सोशल मीडिया पर वायरल एक पोस्ट में देखा जा सकता है कि कपूर परिवार की महिलाओं ने दिवाली मनाई है। तस्वीर में नीतू कपूर ने नीली रंग की ड्रेस पहनी है। आलिया भट्ट ने गोल्डन साड़ी पहनी है। करीना कपूर हल्की फिरोजी ड्रेस में नजर आई हैं। वहीं करिश्मा कपूर काले-सफेद ड्रेस में हैं। एक दूसरी तस्वीर में करीना कपूर, नीतू कपूर के साथ पोज देते हुए पाउड बना रही हैं।

पटौदी परिवार की दिवाली

वहीं पटौदी परिवार की दिवाली मनाते हुए तस्वीरें सोशल मीडिया पर आई हैं। एक तस्वीर में सैफ अली खान लाल और क्रीम कलर के धोती कुर्ता में नजर आ रहे हैं। एक तरफ लाल ड्रेस में उनकी बहन सोहा अली खान हैं तो दूसरी तरफ करीना कपूर पोज दे रही हैं। इस तस्वीर में कुणाल खेमु भी नजर आ रहे हैं। एक और तस्वीर में सैफ अली खान सोहा अली खान के साथ पोज दे रहे हैं।

